



Dokument legiżlattiv konsolidat

7.10.2015

EP-PE_TC1-COD(2014)0180

*****I**

POŻIZZJONI TAL-PARLAMENT EWROPEW

adottata fl-ewwel qari fis-7 ta' Ottubru 2015 bil-ħsieb tal-adozzjoni tar-Regolament (UE, Euratom) 2015/... tal-Parlament Ewropew u tal-Kunsill li jemenda r-Regolament tal-Kunsill (UE, Euratom) Nru 966/2012 dwar ir-regoli finanzjarji applikabbli għall-baġit ġenerali tal-Unjoni (EP-PE_TC1-COD(2014)0180)

PE537.613v01-00

POŻIZZJONI TAL-PARLAMENT EWROPEW

adottata fl-ewwel qari fis-7 ta' Ottubru 2015

bil-hsieb tal-adozzjoni tar-Regolament (UE, Euratom) 2015/... tal-Parlament Ewropew u tal-Kunsill li jemenda r-Regolament tal-Kunsill (UE, Euratom) Nru 966/2012 dwar ir-regoli finanzjarji applikabbli għall-baġit ġenerali tal-Unjoni

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 322 tiegħu,

Wara li kkunsidraw it-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiſlattiv intbaġħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri¹,

Filwaqt li jaġixxu skont il-proċedura legiſlattiva ordinarja²,

¹ Opinjoni Nru 1/2015 tad-19 ta' Jannar 2015 (ĠU C 52, 13.2.2015, p. 1).

² Pożizzjoni tal-Parlament Ewropew tas-7 ta' Ottubru 2015.

Billi:

- (1) Ir-Regolament (UE, Euratom) Nru 966/2012 tal-Parlament Ewropew u tal-Kunsill¹ jistabbilixxi r-regoli għall-istabbiliment u l-implimentazzjoni tal-baġit ġenerali tal-Unjoni Ewropea. B'mod partikolari, jinkludi wkoll ir-regoli dwar l-akkwist pubbliku. Id-Direttivi 2014/23/UE² u 2014/24/UE³ ġew adottati fis-26 ta' Frar 2014 u għalhekk hu neċessarju li jiġi emendat ir-Regolament (UE, Euratom) Nru 966/2012 sabiex daww id-Direttivi jiġu kkunsidrati għall-kuntratti mogħtija mill-istituzzjonijiet tal-Unjoni f'isimhom stess.
- (2) Xi definizzjonijiet għandhom jiżdiedu u għandhom isiru ċerti kjarifiki tekniċi sabiex jiġi żgurat li t-terminoloġija tar-Regolament (UE, Euratom) Nru 966/2012 hija konformi ma' dik tad-Direttivi 2014/23/UE u 2014/24/UE.
- (3) Il-miżuri ta' pubbliċità *ex ante* u *ex post* meħtieġa biex titnieda l-proċedura tal-akkwisti għandhom jiġu ċċarati fil-każ ta' kuntratti 'l fuq u 'l isfel mil-limiti stabbiliti fid-Direttiva 2014/24/UE.
- (4) Ir-Regolament (UE, Euratom) Nru 966/2012 għandu jinkludi lista eżawrjenti tal-proċeduri kollha ta' akkwist disponibbli għall-istituzzjonijiet tal-Unjoni irrispettivament mil-limiti.

¹ Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

² Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-għoti ta' kuntratti ta' konċessjoni (ĠU L 94, 28.3.2014, p. 1).

³ Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

- (5) Bhal m'huwa l-każ fid-Direttiva 2014/24/UE, ir-Regolament (UE, Euratom) Nru 966/2012 ghandu jippermetti l-konsultazzjoni tas-suq qabel it-tnedija ta' procedura ta' akkwist.
- (6) *Ulterjorment, ghandu jiġi ċċarat il-mod li bih l-awtoritajiet kontraenti jistgħu jikkontribwixxu għall-harsien tal-ambjent u l-promozzjoni tal-iżvilupp sostenibbli, filwaqt li jiġi żgurat li jistgħu jiksbu l-ahjar valur għall-flus fil-kuntratti tagħhom, b'mod partikolari billi jintalbu tikketti speċifiċi u/jew bl-użu ta' metodi ta' għoti adegwati.*
- (7) *Sabiex jiġi żgurat li, fl-eżekuzzjoni ta' kuntratti, l-operaturi ekonomiċi jikkonformaw mal-obbligi ambjentali, soċjali u tal-liġi tax-xogħol applikabbli stabbiliti mil-liġi tal-Unjoni, mil-leġislazzjoni nazzjonali, minn ftehimiet kollettivi jew il-konvenzjonijiet soċjali u ambjentali internazzjonali applikabbli elenkati fl-Anness X għad-Direttiva 2014/24/UE, dawn l-obbligi għandhom ikunu parti mir-rekwiżiti minimi definiti mill-awtorità kontraenti u għandhom jiġu integrati fil-kuntratti ffirmati mill-awtorità kontraenti.*

- (8) *Sabiex jiġu protetti l-interessi finanzjarji tal-Unjoni, għandha tinholq sistema unika ta' identifikazzjoni bikrija u esklużjoni mill-Kummissjoni, u r-regoli għall-esklużjoni mill-partecipazzjoni fi proċeduri ta' akkwist għandhom jittejbu sabiex tissaħħaħ il-protezzjoni ta' dawk l-interessi.*
- (9) *Id-deċiżjoni ta' esklużjoni ta' operatur ekonomiku ■ mill-partecipazzjoni fi proċeduri ta' akkwist jew l-impożizzjoni ta' penali finanzjarja u d-deċiżjoni li tiġi ppubblikata l-informazzjoni marbuta għandha tittiehed mill-awtorità kontraenti rilevanti, fid-dawl tal-awtonomija tagħha fi kwistjonijiet amministrattivi. Fin-nuqqas ta' sentenza finali jew deċiżjoni amministrattiva finali u f'każijiet marbuta ma' ksur serju tal-kuntratt, l-awtorità kontraenti għandha tiegħu d-deċiżjoni tagħha wara li tikkunsidra r-rakkomandazzjoni ta' bord fuq il-bażi ta' klassifikazzjoni preliminari fil-liġi tal-aġir tal-operatur ekonomiku kkonċernat. Il-bord għandu jivvaluta wkoll it-tul ta' żmien ta' esklużjoni fil-każijiet fejn it-tul ma jkunx ġie stabbilit permezz ta' sentenza finali jew ta' deċiżjoni amministrattiva finali.*
- (10) *Ir-rwol tal-bord għandu jkun li jiżgura t-thaddim koerenti tas-sistema ta' esklużjoni. Il-bord għandu jkun magħmul minn president permanenti, rappreżentanti tal-Kummissjoni u rappreżentant tal-awtorità kontraenti rilevanti.*

- (11) *Il-klassifikazzjoni preliminari fil-liġi ma tippregudikax il-valutazzjoni finali tal-aġir tal-operatur ekonomiku mill-awtoritajiet kompetenti tal-Istati Membri skont il-liġi nazzjonali. Ir-rakkomandazzjoni tal-bord, kif ukoll id-deċiżjoni tal-awtorità kontraenti, għandha għalhekk tiġi riveduta wara n-notifika ta' din il-valutazzjoni finali.*
- (12) ■ Ir-Regolament (UE, Euratom) Nru 966/2012 għandu jispeċifika s-sitwazzjonijiet li jwasslu għal esklużjoni ■ .
- (13) Operatur ekonomiku għandu ■ jiġi eskluż mill-awtorità kontraenti meta tingħata sentenza finali jew tittiehed deċiżjoni amministrattiva finali f'każ ta' mgħiba professjonali ħażina serja, nonkonformità, *hijiex intenzjonata jew le*, mal-obbligi marbuta mal-ħlas tal-kontribuzzjonijiet tas-sigurtà soċjali jew il-ħlas tat-taxxi, frodi *li jaffettwa l-baġit generali tal-Unjoni ("il-baġit")*, korruzzjoni, parteċipazzjoni f'organizzazzjoni kriminali, ħasil tal-flus, finanzjament tat-terroriżmu, reati terroristiċi marbuta, thaddim tat-tfal jew forom oħra ta' traffikar tal-bnedmin *jew irregolarità. Għandu wkoll jiġi eskluż fil-każ ta' ksur serju ta' kuntratt jew falliment.*
- (14) *Meta tkun qed tiddeċiedi dwar l-esklużjoni jew l-impożizzjoni ta' penali finanzjarja u dwar il-pubblikazzjoni tagħha jew dwar iċ-ċaħda ta' operatur ekonomiku, l-awtorità kontraenti għandha tiżgura konformità mal-prinċipju tal-proporzjonalità billi tqis b'mod partikolari s-serjetà tas-sitwazzjoni, l-impatt baġitarju tagħha, iż-żmien li għadda mill-aġir rilevanti, it-tul tagħha u r-rikorrenza tagħha, l-intenzjoni jew il-livell ta' negliġenza u l-livell ta' kollaborazzjoni tal-operatur ekonomiku mal-awtorità kompetenti rilevanti dwar l-investigazzjoni u l-kontribut tiegħu għall-investigazzjoni.*

- (15) *L-awtorità kontraenti ghandha tkun tista' wkoll teskludi operatur ekonomiku fejn persuna fiżika jew ġuridika li tassumi responsabbiltà mhux limitata ghad-djun ta' dak l-operatur ekonomiku tkun falluta jew f'sitwazzjoni simili ta' insolvenza jew fejn dik il-persuna fiżika jew ġuridika tonqos milli tikkonforma mal-obbligi taghha li thallas il-kontribuzzjonijiet tas-sigurtà soċjali jew taxxi, fejn tali sitwazzjonijiet ihallu impatt fuq is-sitwazzjoni finanzjarja tal-operatur ekonomiku.*
- (16) *Operatur ekonomiku m'għandux ikun soġġett għal deċiżjoni ta' esklużjoni meta jkun ha miżuri ta' rimedju, u b'hekk ikun wera li jista' jiġi fdat [REDACTED]. Din il-possibbiltà m'għandhiex tapplika f'każ tal-aktar attivitajiet kriminali serji.*
- (17) *Fid-dawl tal-prinċipju tal-proporzjonalità, jehtieg li ssir distinzjoni bejn il-każijiet fejn penali finanzjarja tista' tiġi imposta bhala alternattiva għall-esklużjoni u l-każijiet fejn is-serjetà tal-aġir tal-operatur ekonomiku kkonċernat meta jkun ipprova indebitament jikseb fondi tal-Unjoni tiġġustifika l-impożizzjoni ta' penali finanzjarja apparti l-esklużjoni sabiex jiġi żgurat effett deterrenti. Jehtieg ukoll li tiġi defnita l-penali finanzjarja minima u massimali tista' tiġi imposta mill-awtorità kontraenti.*

- (18) *Huwa importanti li jiġi ssottolinjat li l-possibbiltà li jiġu applikati penali amministrattivi u/jew finanzjarji fuq bażi regolatorja hija indipendenti mill-possibbiltà li jiġu applikati penali kuntrattwali, b'hal danni likwidati.*
- (19) *It-tul ta' żmien tal-esklużjoni għandu jkun limitat fiż-żmien, b'hal fil-każ tad-Direttiva 2014/24/UE, u għandu jirrispetta l-prinċipju tal-proporzjonalità.*
- (20) *Jehrieg li jiġu determinati d-data tal-bidu u t-tul ta' żmien tal-perijodu ta' limitazzjoni għall-impożizzjoni ta' sanzjonijiet amministrattivi.*
- (21) *Huwa importanti li jkun jista' jissahhah l-effett ta' deterrent miksub permezz tal-esklużjoni jew il-penali finanzjarja. F'dak ir-rigward, l-effett ta' deterrent għandu jissahhah bil-possibbiltà li tiġi ppubblikata l-informazzjoni marbuta mal-esklużjoni u/jew il-penali finanzjarja, b'rispett shih tar-rekwiżiti ta' protezzjoni tad-data stipulati fir-Regolament (KE) Nru 45/2001 tal-Parlament Ewropew u tal-Kunsill¹ u fid-Direttiva 95/46/KE tal-Parlament Ewropew u tal-Kunsill². Dan għandu jikkontribwixxi biex jiżgura li l-aġir ikkonċernat ma jirrepetix ruhhu. Għal raġunijiet ta' ċertezza legali u f'konformità mal-prinċipju tal-proporzjonalità għandu jiġi speċifikat f'liema sitwazzjonijiet m'għandhiex issir publikazzjoni. Fl-evalwazzjoni tagħha, l-awtorità kontraenti għandha tqis kull rakkomandazzjoni tal-bord. Sa fejn huma kkonċernati l-persuni fiżiċi, id-data personali għandha tiġi ppubblikata biss f'każijiet eċċezzjonali ġustifikati mis-serjetà tal-aġir jew l-impatt tiegħu fuq l-interessi finanzjarji tal-Unjoni.*

¹ *Regolament (KE) Nru 45/2001 tat-18 ta' Diċembru 2000 tal-Parlament Ewropew u tal-Kunsill dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data (ĠU L 8, 12.1.2001, p. 1).*

² *Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-movement liberu ta' dik id-data (ĠU L 281, 23.11.1995, p. 31).*

- (22) *L-informazzjoni marbuta mal-esklużjoni jew il-penali finanzjarja għandha tigi ppubblikata biss fil-każ ta' mgħiba professjonali hażina serja, frodi, nuqqasijiet sinifikanti fil-harsien tal-obbligi ewlenin ta' kuntratt iffinanzjat mill-baġit jew irregolarità.*
- (23) Il-kriterji għall-esklużjoni għandhom ikunu separati b'mod ċar mill-kriterji li jwasslu għal każha possibbli minn proċedura partikolari.
- (24) *Huwa xieraq li każijiet differenti normalment magħrufa bhala sitwazzjonijiet ta' kunflitt ta' interess jiġu identifikati u ttrattati distintament. Il-kunċett ta' "kunflitt ta' interess" għandu jintuża biss għal każijiet fejn uffiċjal jew aġent ta' istituzzjoni tal-Unjoni jkun jinsab f'sitwazzjoni bħal din. F'każijiet fejn operatur ekonomiku jipprova jinfluwenza proċedura b'mod mhux xieraq jew jikseb informazzjoni kunfidenzjali, dan l-aġir għandu jiġi ttrattat bhala mgħiba professjonali hażina serja. Barra minnhekk, l-operaturi ekonomiċi jistgħu jkunu f'sitwazzjoni fejn m'għandhomx jintgħażlu biex jimplimentaw kuntratt minhabba interess professjonali li johloq kunflitt. Pereżempju, kumpanija m'għandhiex tevalwa proġett li pparteċipat fih jew awditur m'għandux ikun f'pożizzjoni li jawditja kontijiet li jkun iċċertifika qabel.*

- (25) *L-informazzjoni dwar l-identifikazzjoni bikrija ta' riskji u dwar l-impożizzjoni ta' sanzjonijiet amministrattivi fuq operaturi ekonomiċi għandha tiġi ċentralizzata. Għal dak l-għan, informazzjoni relatata għandha tinħażen f'bażi ta' data maħluqa u mhaddma mill-Kummissjoni bhala sid is-sistema ċentralizzata. Dik is-sistema għandha taħdem f'konformità shiha mad-dritt għall-privatezza u l-protezzjoni tad-data personali.*
- (26) *Filwaqt li l-holqien u t-thaddim tas-sistema unika ta' identifikazzjoni bikrija u esklużjoni għandha tkun ir-responsabbiltà tal-Kummissjoni, istituzzjonijiet u korpi oħra, kif ukoll l-entitajiet kollha li jimplementaw il-baġit f'konformità mal-Artikoli 59 u 60 tar-Regolament (UE, Euratom) Nru 966/2012 għandhom jipparteċipaw f'dik is-sistema ċentralizzata billi jibagħtu l-informazzjoni rilevanti lill-Kummissjoni biex jiżguraw identifikazzjoni bikrija tar-riskji.*
- (27) *L-awtorità kontraenti u l-bord għandhom jiggwarantixxu d-dritt ta' difiża tal-operaturi ekonomiċi. L-istess dritt għandu jingħata lill-operaturi ekonomiċi, fil-kuntest ta' identifikazzjoni bikrija, fejn att previst minn uffiċjal awtorizzanti jista' jaffettwa b'mod negattiv id-drittijiet tal-operatur ekonomiku kkonċernat. Fil-każijiet ta' frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni li għandhom mhumiex soġġetti għal sentenza finali, l-awtorità kontraenti u l-bord għandhom jingħataw il-possibbiltà li jipposponu l-opportunità mogħtija lill-operatur ekonomiku li jissottometti l-osservazzjonijiet tiegħu. Tali differiment għandu jiġi ġustifikat biss fejn ikun hemm raġunijiet legittimi serji li tiġi ppreservata l-kunfidenzjalità tal-investigazzjoni.*

I

- (28) *Dan ir-Regolament jirrispetta d-drittijiet fundamentali u josserva l-prinċipji mhaddna fil-Karta tad-Drittijiet Fundamentali tal-Unjoni Ewropea, b'mod partikolari l-htieġa li jiġu żgurati l-legalità u l-proporzjonalità tas-sanzjonijiet, id-dritt għal rimedju effettiv u għal proċess ġust, id-dritt ta' difiża u d-dritt għall-privatezza u l-protezzjoni tad-data personali.*
- (29) *Il-Qorti tal-Ġustizzja tal-Unjoni Ewropea għandha tinghata ġurisdizzjoni mingħajr limitu fir-rigward ta' sanzjonijiet imposti skont dan ir-Regolament, f'konformità mal-Artikolu 261 tat-Trattat dwar il-Funzjonament tal-Unjoni Ewropea (TFUE).*
- (30) *Sabiex jiffacilitaw il-protezzjoni tal-interessi finanzjarji tal-Unjoni fil-mezzi kollha ta' ġestjoni, l-entitajiet involuti fl-implimentazzjoni tal-baġit f'ġestjoni maqsuma u indiretta għandhom iqisu, kif xieraq, esklużjonijiet li jiddeciedu dwarhom l-awtoritajiet kontraenti fil-livell tal-Unjoni.*
- (31) F'konformità mad-Direttiva 2014/24/UE, **għandu jkun possibbli** li jiġi vverifikat **jekk operatur ekonomiku huwiex eskluż**, li jiġu applikati kriterji ta' għażla u għoti, kif ukoll li tiġi vverifikata l-konformità mad-dokumenti ta' akkwist fi kwalunkwe ordni. Bħala riżultat, għandu jkun possibbli li offerti jiġu rrifjutati fuq il-bażi tal-kriterji tal-għoti mingħajr kontroll minn qabel dwar il-kriterji tal-esklużjoni jew l-għażla ta' offerent korrispondenti.

- (32) Il-kuntratti għandhom jingħataw fuq il-bażi tal-aktar offerta ekonomikament vantaġġuża f'konformità mal-**Artikolu 67 tad-Direttiva 2014/24/UE**. **Għandu jigi ċċarat li l-kriterji tal-għażla huma strettament marbuta mal-evalwazzjoni ta' kandidati jew offerenti u l-kriterji tal-għoti ta' kuntratt huma strettament marbuta mal-evalwazzjoni tal-offerti.**
- (33) **L-akkwist pubbliku tal-Unjoni għandu jiżgura li l-fondi tal-Unjoni jintużaw b'mod effettiv, trasparenti u adegwat. B'rabta ma' dan, l-akkwist elettroniku għandu jikkontribwixxi għal użu aħjar tal-fondi tal-Unjoni u jtejjeb l-aċċess għall-kuntratti għall-operaturi ekonomiċi kollha.**
- (34) Għandu jigi ċċarat li għandu jkun **hemm fażi ta' ftuħ** u **evalwazzjoni** għal kull proċedura. Deċiżjoni ta' għoti għandha dejjem tkun ir-riżultat ta' evalwazzjoni.

- (35) Minhabba li l-kriterji jiġu applikati minghajr ebda ordni partikolari, jehtieg li tkun prevista l-possibbiltà li l-offerenti miċhuda li jkunu pprezentaw offerti konformi jircievu l-karatteristiċi u l-vantaġġi relattivi tal-offerta li ntgħazlet jekk huma jitolbu dan.
- (36) *Għal kuntratti qafas bi ftuh mill-ġdid tal-kompetizzjoni, huwa adegwat li jitneħħa l-obbligu li jiġu pprovduti l-karatteristiċi u l-vantaġġi relattivi tal-offerta ta' suċċess lill-kuntrattur li l-offerta tiegħu ma kinitx suċċess, u dan għar-raġuni li l-ghoti ta' informazzjoni bhal din lill-partijiet tal-istess kuntratt qafas kull darba li terġa' tinfetah kompetizzjoni jista' jippreġudika l-kompetizzjoni ġusta bejniethom.*
- (37) *Awtorità kontraenti għandha tkun tista' tikkancella proċedura ta' akkwist qabel ma jiġi ffirmit il-kuntratt, minghajr ma l-kandidati jew l-offerenti jkunu intitolati jitolbu kumpens. Dan għandu jkun minghajr preġudizzju għal sitwazzjonijiet fejn l-awtorità kontraenti tkun aġixxiet b'tali mod li tista' tinzamm responsabbli għad-danni f'konformità mal-prinċipji ġenerali tal-liġi tal-Unjoni.*

- (38) *Bhal m'huwa l-każ fid-Direttiva 2014/24/UE, jehtieg li jigu ccarati l-kundizzjonijiet li skonthom kuntratt jista' jigi modifikat matul l-eżekuzzjoni tieghu minghajr proċedura ta' akkwist ġdida. B'mod partikolari, każijiet bhal bidliet amministrattivi, suċċessjoni universali u applikazzjoni ta' klawżoli ta' reviżjoni ċari u inekwivoki jew għażliet ma jibdlux ir-rekwiżiti minimi tal-proċedura inizjali. Għandha tkun mehtieġa proċedura ta' akkwist ġdida fil-każ ta' modifiki materjali għall-kuntratt inizjali, b'mod partikolari għall-ambitu u l-kontenut tad-drittijiet u l-obbligi reċiproċi tal-partijiet, inkluża d-distribuzzjoni tad-drittijiet ta' proprjetà intellettwali. Dawn il-modifiki juru l-intenzjoni tal-partijiet li jergghu jinnegożjaw it-termini jew il-kundizzjonijiet essenzjali ta' dak il-kuntratt, b'mod partikolari kieku l-modifiki kellhom influwenza fuq l-eżitu tal-proċedura kieku dawn kienu parti mill-proċedura inizjali.*
- (39) Għandha tiġi prevista l-possibbiltà li jigu rikjesti garanziji kuntrattwali fil-każ ta' xogħlijiet, provvisti u servizzi kumplessi sabiex tiġi garantita l-konformità ma' obbligi kuntrattwali sostanzjali skont il-prattika abitwali f'dawk is-setturi biex tiġi żgurata l-implimentazzjoni tal-kuntratti tul id-dewmien kollu tagħha.
- (40) Jehtieg li tiġi prevista l-possibbiltà li tiġi sospiża l-eżekuzzjoni ta' kuntratt sabiex wiehed jaccerta jekk ikunux saru zbalji, irregolaritajiet jew frodi.

- (41) Sabiex jiġu determinati l-limiti u l-proċeduri **applikabbli**, jeħtieġ li jiġi ċċarat **jekk** l-istituzzjonijiet, **l-aġenziji u l-korpi eżekuttivi** tal-Unjoni humiex **meqjusa** bħala **awtoritajiet kontraenti**. **Huma m'għandhomx jitqiesu bħala awtoritajiet kontraenti f'każijiet fejn huma jixtru minn korp ċentrali għall-akkwisti. Barra minn hekk, l-istituzzjonijiet tal-Unjoni jiffurmaw entità legali waħda u ma jistgħux jikkonkludu kuntratti iżda jistgħu biss jikkonkludu arranġamenti amministrattivi bejn id-dipartimenti tagħhom.**
- (42) Huwa xieraq li tiġi inkluża referenza fir-Regolament (UE, Euratoma) Nru 966/2012 għaż-żewġ limiti stipulati fid-Direttiva 2014/24/UE applikabbli għal xogħlijiet, provvisti u servizzi, rispettivament. Dawk il-limiti għandhom ikunu applikabbli wkoll għal kuntratti ta' konċessjoni għal raġunijiet ta' simplifikazzjoni, kif ukoll ġestjoni finanzjarja soda, meta jitqiesu l-ispeċifikitajiet tal-ħtiġijiet kontraenti tal-istituzzjonijiet tal-Unjoni. Revizjoni ta' dawk il-limiti għandha għalhekk tiġi direttament applikabbli għall-akkwist mill-istituzzjonijiet tal-Unjoni.
- (43) Huwa neċessarju li jiġu ċċarati l-kundizzjonijiet tal-applikazzjoni tal-perijodu sospensiv.
- (44) Huwa meħtieġ li jiġi ċċarat liema operaturi ekonomiċi għandhom aċċess għall-akkwisti mill-istituzzjonijiet tal-Unjoni skont il-post ta' stabbiliment tagħhom u jipprovdu esplicitament għall-possibbiltà ta' tali aċċess ukoll għal organizzazzjonijiet internazzjonali.

- (45) L-applikazzjoni tar-raġunijiet ta' esklużjoni għandha tigi estiża għal strumenti oħra ta' implimentazzjoni tal-baġit bħal għotjiet, premjijiet, strumenti finanzjarji u esperti remunerati kif ukoll *għall*-implimentazzjoni tal-baġit taht gestjoni indiretta.
- (46) *It-tfassil u l-adozzjoni ta' rapporti speċjali tal-Qorti tal-Awdituri għandhom isiru fil-hin mingħajr preġudizzju għall-indipendenza shiha tal-Qorti tal-Awdituri li tiddetermina t-tul ta' żmien u l-waqt tal-verifiki tagħha.*
- (47) *Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 28(2) tar-Regolament (KE) Nru 45/2001 u ta opinjoni fit-3 ta' Diċembru 2014.*
- (48) *Dan ir-Regolament għandu jidhol fis-seħh fil-jum wara dak tal-pubblikazzjoni tiegħu fil-Ġurnal Uffiċjali tal-Unjoni Ewropea sabiex jiġi żgurat li l-atti delegati jistgħu japplikaw mill-bidu tas-sena finanzjarja.*
- (49) Ir-Regolament (UE, Euratom) Nru 966/2012 għandu għalhekk jiġi emendat kif meħtieġ,

ADOTTAW DAN IR-REGOLAMENT:

Artikolu 1

Ir-Regolament (UE, Euratom) Nru 966/2012 huwa emendat kif ġej:

(1) *Fl-Artikolu 58, il-paragrafu 8 jinbidel b'dan li ġej:*

"8. Il-Kummissjoni ghandu jkollha s-setgha tadotta atti delegati skont l-Artikolu 210 fir-rigward ta' regoli dettaljati dwar il-metodi ta' implimentazzjoni tal-baġit, fosthom il-ġestjoni diretta, it-thaddim ta' setghat delegati lil aġenziji eżekuttivi, u dispożizzjonijiet speċifiċi għall-ġestjoni indiretta ma' organizzazzjonijiet internazzjonali, ma' korpi msemmija fl-Artikoli 208 u 209, ma' korpi tal-liġi pubblika jew korpi rregolati mid-dritt privat b'missjoni ta' servizz pubbliku, ma' korpi rregolati mid-dritt privat ta' Stat Membru u fdati bl-implimentazzjoni ta' shubija pubblika-privata u ma' persuni fdati bl-implimentazzjoni ta' azzjonijiet speċifiċi fil-PESK. Il-Kummissjoni ghandu jkollha wkoll is-setgha li tadotta atti delegati f'konformità mal-Artikolu 210 fir-rigward ta' kriterji biex organizzazzjonijiet minghajr skop ta' qligh jiġu assimilati ma' organizzazzjonijiet internazzjonali."

(2) L-Artikolu 60 huwa emendat kif ġej:

(a) fl-ewwel subparagrafu tal-paragrafu 2, il-punt (d) jinbidel b'dan li ġej:

"(d) japplikaw regoli u proċeduri xierqa sabiex jipprovdu finanzjament mill-fondi tal-Unjoni permezz ta' akkwist, għotjiet, premjijiet u strumenti finanzjarji, inklużi l-obbligi stipulati fl-Artikolu 108(12);";

(b) il-paragrafu 3 jinbidel b'dan li ġej:

"3. L-entitajiet u l-persuni fdati skont il-punt (c) tal-Artikolu 58(1) għandhom iwaqqfu, isibu, jikkoreġu u javżaw lill-Kummissjoni dwar irregolaritajiet u frodi meta jkun qad iwettqu xogħol marbut mal-implimentazzjoni tal-baġit. Sabiex jagħmlu dan, għandhom iwettqu, f'konformità mal-prinċipju tal-proporzjonalità, kontrolli ex ante u ex post inkluż, fejn xieraq, kontrolli fuq il-post fuq kampjuni rappreżentattivi u/jew ibbażati fuq ir-riskju ta' tranżazzjonijiet, biex jiżguraw li l-azzjonijiet iffinanzjati mill-baġit jitwettqu b'mod effettiv u jiġu implimentati b'mod korrett. Huma għandhom jirkupraw ukoll fondi li ma kellhomx jithallsu, jeskludu mill-aċċess għall-fondi tal-Unjoni jew jimponu penali finanzjarji u jibdew proċedimenti legali fejn mehtieg f'dak ir-rigward.";

(c) *il-paragrafi (7) u (8) jinbidlu b'dan li ġej:*

- "7. Il-paragrafi 5 u 6 m'ghandhomx japplikaw għall-kontribuzzjoni tal-Unjoni għal entitajiet soġġetti għal proċedura separata ta' kwittanza skont l-Artikoli 208 u 209.*
- 8. Il-Kummissjoni għandu jkollha s-setgħa tadotta atti delegati skont l-Artikolu 210 fir-rigward ta' regoli dettaljati dwar il-ġestjoni indiretta, fosthom l-iffissar tal-kundizzjonijiet taht ġestjoni indiretta li skonthom is-sistemi, ir-regoli u l-proċeduri tal-entitajiet u tal-persuni għandhom ikunu ekwivalenti għal dawk tal-Kummissjoni, id-dikjarazzjonijiet ta' ġestjoni u d-dikjarazzjonijiet ta' konformità, u l-proċeduri għall-eżami u l-aċċettazzjoni tal-kontijiet, l-obbligu li l-Kummissjoni tiġi avżata dwar frodi u irregolaritajiet identifikati, l-esklużjoni mill-finanzjamenti tal-Unjoni tal-infiq li jsir bi ksur tar-regoli applikabbli u l-impożizzjoni ta' penali finanzjarji."*

(3) *Fl-Artikolu 66, il-paragrafu 9 huwa emendat kif ġej:*

(a) *it-tieni subparagrafu jinbidel b'dan li ġej:*

"Ir-rapport tal-attività għandu jindika r-riżultati tal-operazzjonijiet b'referenza għall-objettivi stabbiliti, ir-riskji assoċjati ma' dawn l-operazzjonijiet, l-użu li jkun sar mir-riżorsi pprovduti u l-effiċjenza u l-effettività tas-sistemi ta' kontroll intern, fosthom valutazzjoni ġenerali tal-ispejjeż u l-benefiċċji tal-kontrolli. Għandu jinkludi wkoll tagħrif dwar il-prestazzjoni ġenerali ta' dawk l-operazzjonijiet, kif ukoll valutazzjoni ta' kemm in-nefqa operazzjonali awtorizzata tkun ikkontribwixxiet għal kisbiet politiċi u tkun iġġenerat valur miżjud tal-Unjoni.";

(b) jinżdied is-subparagrafu li ġej:

"Ir-rapporti annwali tal-attività tal-uffiċjali awtorizzanti u, fejn applikabbli, l-uffiċjali awtorizzanti b'delega tal-istituzzjonijiet, l-uffiċċji, il-korpi u l-aġenziji għandhom jiġu ppubblikati fuq is-sit tal-internet tal-istituzzjoni, l-uffiċċju, il-korp jew l-aġenzija rispettiva b'mod faċilment aċċessibbli mhux aktar tard mill-1 ta' Lulju kull sena għas-sena ta' qabel, soġġett għal kunsiderazzjonijiet ta' kunfidenzjalità u ta' sigurtà iġġustifikati kif meħtieġ."

(4) FI-Artikolu 99, jiddahhal il-paragrafu li ġej:

"3a. Kull sena, il-Kummissjoni għandha, fil-kuntest tal-proċedura ta' kwittanza u f'konformità mal-Artikolu 319 tat-TFUE, tibgħat, fuq talba, ir-rapport annwali tal-awditjar intern tagħha fit-tifsira tal-paragrafu 3 ta' dan l-Artikolu b'kunsiderazzjoni xierqa għar-rekwiżiti ta' kunfidenzjalità."

(5) L-intestatura ta' Titolu V tal-Ewwel Parti tinbidel b'dan li ġej:

"TITOLU V

AKKWIST PUBBLIKU U KONĊESSJONIJIET"

(6) L-Artikolu 101 jinbidel b'dan li ġej:

"*Artikolu 101*

Definizzjonijiet għall-finijiet ta' dan it-Titolu:

1. Għall-finijiet ta' dan it-Titolu:

- (a) "akkwist" tfisser l-akkwist permezz ta' kuntratt ta' **█** xogħlijiet, provvisti jew servizzi ***u l-akkwist jew il-kiri ta' art, bini eżistenti jew proprjetà immobbli oħra***, minn awtorità kontraenti waħda jew aktar minghand operatori ekonomiċi magħżula minn dawk l-awtoritajiet kontraenti;
- (b) "kuntratt pubbliku" tfisser kuntratt għal interess pekunarju konkluz bil-miktub bejn operatur ekonomiku wieħed jew aktar u awtorità kontraenti waħda jew aktar skont it-tifsira tal-Artikoli 117 u 190, sabiex tinkiseb, bi hlas ta' prezz imħallas totalment jew parzjalment mill-baġit, il-provvista ta' assi mobbli jew immobbli, l-eżekuzzjoni ta' xogħlijiet jew il-provvista ta' servizzi.

Kuntratti pubbliċi jinkludu:

- (i) kuntratti ta' bini;

- (ii) kuntratti ta' forniment;
 - (iii) kuntratti ta' xogħlijiet;
 - (iv) kuntratti ta' servizz;
- (c) "kuntratt ta' konċessjoni" tfisser kuntratt għal interess pekunarju konkluż bil-miktub bejn operatur ekonomiku wieħed jew aktar u awtorità kontraenti waħda jew aktar skont it-tifsira tal-Artikoli 117 u 190, sabiex it-twertiq ta' xogħlijiet jew il-**forniment** u l-ġestjoni ta' servizzi tiġi fdata lil operatur ekonomiku (il-"konċessjoni"). Ir-rimunerazzjoni għandha tikkonsisti jew biss fid-dritt li jiġu sfruttati xogħlijiet jew servizzi jew f'dak id-dritt flimkien ma' pagament; L-għoti ta' kuntratt ta' konċessjoni għandu jinvolti t-trasferiment lill-konċessjonarju ta' riskju operattiv fl-isfruttament ta' dawk ix-xogħlijiet jew servizzi, li jinkludi riskju ta' domanda jew riskju ta' forniment, jew tat-tnejn. Il-konċessjonarju għandu jitqies li jassumi riskju operattiv, meta, f'kondizzjonijiet ta' operazzjoni normali, ma jkunx hemm garanzija li jiġu rkuprati l-investimenti magħmula jew l-ispejjeż imgarrba fl-operat tax-xogħlijiet jew is-servizzi inkwistjoni.
- (d) "kuntratt" tfisser kuntratt pubbliku jew kuntratt ta' konċessjoni;

- (e) "kuntratt qafas" tfisser kuntratt pubbliku konkluz bejn operatur ekonomiku wiehed jew aktar u awtorità kontraenti waħda jew aktar, li l-iskop tagħhom huwa li jiġu stabbiliti t-termini li jirregolaw kuntratti speċifiċi tahtu li għandhom jingħataw matul perijodu speċifiku, b'mod partikolari fir-rigward tal-prezz u, fejn xieraq, il-kwantità prevista;
- (f) **"sistema dinamika ta' xiri" tfisser proċess kompletament elettroniku biex isir xiri użat b'mod frekwenti;**
- (g) "operatur ekonomiku" tfisser kwalunkwe persuna fiżika jew ġuridika, **inkluża** entità pubblika, **jew grupp ta' persuni tali**, li toffri l-forniment ta' prodotti, twestaq xogħlijiet jew tipprovdi servizzi jew proprjetà immobbli;
- (h) "dokument tal-akkwist" tfisser kwalunkwe dokument prodott jew imsemmi mill-awtorità kontraenti biex jiddeskrivi jew jiddetermina elementi tal-proċedura ta' akkwist, inklużi:
- (i) il-miżuri ta' pubbliċità stipulati fl-Artikolu 103,
- (ii) ***l-istedina għall-preżentazzjoni ta' offerta;***
- (iii) ***l-ispeċifikazzjonijiet tal-offerta, li għandhom jinkludu l-ispeċifikazzjonijiet tekniċi u l-kriterji rilevanti, jew id-dokumenti deskrittivi f'każ ta' dialogu kompetittiv,***
- (iv) ***l-abbozz ta' kuntratt*** ■ ;

- (i) *"deciżjoni amministrattiva finali" tfisser deciżjoni ta' awtorità amministrattiva li jkollha effett finali u vinkolanti skont il-liġi tal-pajjiż fejn ikun stabbilit l-operatur ekonomiku jew fejn tkun tinsab l-awtorità kontraenti, jew skont il-liġi applikabbli tal-Unjoni;*
- (j) *"korp ċentrali għall-akkwisti" tfisser awtorità kontraenti li tipprovdi attivitajiet ċentralizzati ta' akkwist u, fejn applikabbli, attivitajiet anċillari ta' akkwist;*
- (k) *"offerent" tfisser operatur ekonomiku li jkun ippreżenta offerta;*
- (l) *"kandidat" tfisser operatur ekonomiku li jkun talab stedina jew li jkun ġie mistieden jieh u sehem fi proċedura ristretta, proċedura kompetittiva permezz ta' negozjar, djalogu kompetittiv, sħubija għall-innovazzjoni, kompetizzjoni dwar id-disinn jew proċedura negozjata;*
- (m) *"bejjiegħ" tfisser operatur ekonomiku rreġistrat f'lista ta' bejjiegħa li għandhom jiġu mistiedna jipprezentaw talbiet għall-partecipazzjoni jew il-preżentazzjoni ta' offerti;*
- (n) *"subkuntrattur" tfisser operatur ekonomiku li jkun propost minn kandidat jew offerent jew kuntrattur biex iwettaq parti minn kuntratt. Is-subkuntrattur m'għandux impenn legali dirett mal-awtorità kontraenti.*

2. *Kuntratt imhallat li jkopri żewġ tipi jew aktar ta' akkwisti (xoghljiet, provvisti jew servizzi) jew konċessjonijiet (xoghljiet jew servizzi) jew it-tnejn, għandu jingħata f'konformità mad-dispożizzjonijiet applikabbli għat-tip ta' akkwist li jikkarakterizza s-suġġett ewlieni tal-kuntratt inkwistjoni.*
3. Hlief għall-Artikoli **105a** sa 108, dan it-Titolu m'għandux japplika għall-għotjiet, jew għal kuntratti għall-assistenza teknika kif definit skont l-Artikolu 125(8) konkluzi mal-BEI jew mal-Fond Ewropew tal-Investment.
4. Il-Kummissjoni għandha tingħata s-setgħa li tadotta atti delegati f'konformità mal-Artikolu 210 rigward ir-regoli dettaljati dwar id-definizzjoni u l-ambitu **ulterjuri** tal-kuntratti pubbliċi u ta' konċessjoni, **dwar in-nomenklatura applikabbli b'referenza għall-"Vokabolarju Komuni tal-Akkwisti"**, **dwar kuntratti mħallta, dwar operaturi ekonomiċi, kif ukoll dwar kuntratti qafas u kuntratti speċifiċi bbażati fuqhom, li jkopru t-tul ta' żmien massimu ta' kuntratti qafas u l-ghoti ta' u l-metodi għall-implimentazzjoni ta' kuntratti speċifiċi bbażati fuq kuntratti qafas konkluzi ma' operatur ekonomiku wiehed jew ma' diversi operaturi ekonomiċi, rispettivament.**

(7) L-Artikolu 102 huwa emendat kif ġej:

(a) il-paragrafu 2 jinbidel b'dan li ġej:

"2. Il-kuntratti kollha għandhom ikunu pprezentati għal kompetizzjoni fuq il-bażi l-aktar wiesgħa, apparti milli meta jsir użu mill-proċedura msemmija fil-punt (d) tal-Artikolu 104(1).

Il-valur stmat ta' kuntratt ma jistax jiġi ddeterminat bil-hsieb li jiġu evitati r-regoli applikabbli, u lanqas ma jista' jinqasam kuntratt għal dak l-ghan.

L-awtorità kontraenti għandha taqşam il-kuntratt f'lottijiet, kull fejn ikun xieraq, b'kunsiderazzjoni xierqa għal kompetizzjoni wiesgħa."

(b) ***jinzied il-paragrafu li ġej:***

"3. L-awtoritajiet kontraenti m'għandhomx jużaw kuntratti qafas b'mod mhux xieraq jew b'mod li l-ghan jew l-effett ikun il-prevenzjoni, ir-restrizzjoni jew it-tfixkil tal-kompetizzjoni."

(8) L-Artikolu 103 jinbidel b'dan li ġej:

"Artikolu 103

Miżuri ta' reklamar

1. Għal proċeduri b'valur daqs jew akbar mil-limiti msemmija fl-Artikolu 118(1) jew l-Artikolu 190, l-awtorità kontraenti għandha tippubblika f'*Il-Ġurnal Uffiċjali tal-Unjoni Ewropea*:
 - (a) avviż ta' kuntratt biex tnedi proċedura, hliet fil-każ tal-proċedura msemmija fil-punt (d) tal-Artikolu 104(1);
 - (b) avviż ta' għoti ta' kuntratt fuq ir-rizultati tal-proċedura.
2. Proċeduri b'valur taħt il-limiti msemmija fl-Artikolu 118(1) jew l-Artikolu 190 għandhom jiġu u rriklamati b'mezzi xierqa.
3. Il-pubblikazzjoni ta' ċerta informazzjoni fuq l-għoti ta' kuntratt tista' titwaqqaf meta r-rilaxx tagħha jimpedixxi l-infurzar tal-liġi jew inkella tmur kontra l-interess pubbliku, tkun ta' ħsara għall-interessi kummerċjali leġittimi ta' operaturi ekonomiċi, jew tista' tippreġudika l-kompetizzjoni ġusta bejniethom.
4. Il-Kummissjoni għandha tingħata s-setgħa li tadotta atti delegati skont l-Artikolu 210 rigward ir-regoli dettaljati dwar ir-rekwiziti għar-reklamar ta' proċeduri ***b'referenza għall-valur tagħhom meta mqabbla mal-limiti msemmija fl-Artikolu 118(1), dwar ir-reklamar li l-awtorità kontraenti tista' tagħmel b'rispett sħiħ għall-prinċipju ta' nuqqas ta' diskriminazzjoni, u dwar il-kontenut u l-pubblikazzjoni tal-avviżi.***

(9) L-Artikolu 104 jinbidel b'dan li ġej:

"Artikolu 104

Proċeduri ta' akkwist

1. Il-proċeduri tal-akkwisti għall-ġħoti ta' kuntratti ta' konċessjoni jew kuntratti pubbliċi, inklużi kuntratti qafas għandhom jieħdu waħda mill-forom li ġejjin:
 - (a) proċedura miftuħa;
 - (b) proċedura ristretta, fost l-oħrajn permezz ta' sistema dinamika ta' xiri;
 - (c) kompetizzjoni dwar id-disinn;
 - (d) proċedura negozjata, ***fosthom mingħajr pubblikazzjoni minn qabel***;
 - (e) dialogu kompetittiv;
 - (f) proċedura kompetittiva permezz tan-negozjar;
 - (g) sħubija għall-innovazzjoni;
 - (h) proċeduri li jinvolvu sejħa għall-espressjonijiet ta' interess.
2. ***Fi proċeduri miftuħa, kull operatur ekonomiku interessat jista' jippreżenta offerta.***

3. *Fi proċeduri ristretti, djalogi kompetittivi, jew proċeduri kompetittivi permezz ta' negozjar u shubiji ta' innovazzjoni, kwalunkwe operatur ekonomiku jista' jressaq talba biex jieħu sehem billi jipprova l-informazzjoni mitluba mill-awtorità kontraenti. L-awtorità kontraenti għandha tistieden lill-kandidati kollha, li jissodisfaw il-kriterji tal-għażla u li ma jkunux fl-ebda waħda mis-sitwazzjonijiet stipulati fl-Artikoli 106 u 107, biex jagħmlu offerta.*

Minkejja l-ewwel subparagrafu, l-awtorità kontraenti tista' tillimita n-numru ta' kandidati li għandhom jiġu mistiedna jiehdu sehem fil-proċedura abbażi ta' kriterji tal-għażla oġġettivi u nondiskriminatorji, li għandhom jiġu indikati fl-avviż dwar kuntratt jew fis-sejha għal espressjoni ta' interess. In-numru ta' kandidati mistiedna għandu jkun biżżejjed biex jiżguraw kompetizzjoni ġenwina.

4. *Fil-proċeduri kollha li jinvolvu negozjati, l-awtorità kontraenti għandha tinnegozja mal-offerenti l-offerti inizjali u l-offerti sussegwenti kollha tagħhom jew partijiet minnhom, għajr l-offerta finali tagħhom, sabiex jittejjeb il-kontenut tagħhom. Ir-rekwiżiti minimi u l-kriterji speċifikati fid-dokumenti tal-akkwist m'għandhomx ikunu soġġetti għal negozjati.*

Awtorità kontraenti tista' tagħti kuntratt abbażi tal-offerta inizjali mingħajr negozjar meta hija indikat, fid-dokumenti tal-akkwist, li tirriżerva l-possibbiltà li tagħmel hekk.

5. L-awtorità kontraenti tista' tuża:

- (a) *il-proċedura miftuħa jew ristretta għal kwalunkwe xiri;*
- (b) *il-proċeduri li jinvolvu sejha għall-espressjonijiet ta' interess għal kuntratti b'valur taħt il-limiti msemmija fl-Artikolu 118(1), biex jintgħažlu bil-quddiem il-kandidati li għandhom jiġu mistiedna sabiex jippreżentaw offerti bi tweġiba għal stedinet għall-offerti futuri ristretti, jew biex tingabar lista ta' bejjiegha li għandhom jiġu mistiedna jippreżentaw talbiet għall-partecipazzjoni jew jippreżentaw offerti;*
- (c) *il-kompetizzjoni dwar id-disinn biex jinkiseb pjan jew disinn magħżul minn ġurija wara li jkun ġie sottomess għall-kompetizzjoni;*
- (d) *is-shubija għall-innovazzjoni għall-iżvilupp ta' prodott jew servizz innovattiv jew ta' xogħlijiet innovattivi u għax-xiri sussegwenti tal-provvista, is-servizzi jew ix-xogħlijiet li jirriżultaw;*

- (e) *il-proċedura kompetittiva permezz tan-negozjar jew id-djalogu kompetittiv għal kuntratti ta' konċessjoni, għall-kuntratti għal servizzi msemmija fl-Anness XIV għad-Direttiva 2014/24/UE tal-Parlament Ewropew u tal-Kunsill*, f'każijiet fejn ma ġewx ippreżentati għajr offerti irregolari jew inaċċettabbli b'rispons għal proċedura miftuħa jew għal proċedura ristretta wara li tkun tlestiet il-proċedura inizjali, u għal każijiet fejn dan hu ġustifikat miċ-ċirkostanzi speċifiċi marbuta, fost oħrajn, man-natura jew il-kumplexità tas-suġġett tal-kuntratt jew tip speċifiku ta' kuntratt, kif spjegati f'aktar dettall fl-atti delegati adottati skont dan ir-Regolament;*
- (f) *il-proċedura negozjata għal kuntratti b'valur anqas mil-limiti msemmija fl-Artikolu 118(1) jew, il-proċedura negozjata minghajr pubblikazzjoni minn qabel, biss għal tipi speċifiċi ta' xiri li jaqgħu 'l barra mill-kamp ta' applikazzjoni tad-Direttiva 2014/24/UE u f'ċirkostanzi eċċezzjonali definiti b'mod ċar kif stabbilit fl-atti delegati adottati skont dan ir-Regolament.*

6. *Is-sistema dinamika ta' xiri għandha tkun miftuħa matul id-durata tagħha kollha għal kull operatur ekonomiku li jissodisfa l-kriterji tal-għażla.*

L-awtorità kontraenti għandha ssegwi r-regoli tal-proċedura ristretta għall-akkwist permezz ta' sistema dinamika ta' xiri.

7. *Il-Kummissjoni ghandha tinghata s-setgha li tadotta atti delegati f'konformità mal-Artikolu 210 rigward ir-regoli dettaljati dwar it-tipi ta', u arrangamenti dettaljati addizzjonali ghal, proċeduri ta' akkwist għall-għoti ta' kuntratti msemija fil-paragrafu 1 b'referenza għall-valur taqgħom meta mqabbla mal-limiti msemija fl-Artikolu 118(1), dwar in-numru minimu ta' kandidati li għandhom jiġu mistiedna għal kull tip ta' proċedura, dwar il-kondizzjonijiet ulterjuri għall-użu ta' proċeduri differenti, dwar sistema dinamika ta' xiri u dwar offerti irregolari jew inaċċettabbli.*

* *Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (ĠU L 94, 28.3.2014, p. 65)."*

(10) Jiddahhal l-Artikolu li ġej:

"Artikolu 104a

Akkwist interistituzzjonali u akkwist kongunt

I. Meta kuntratt jew kuntratt qafas huwa ta' interess għal żewġ istituzzjonijiet jew aktar, l-aġenziji eżekuttivi jew il-korpi msemija fl-*Artikoli* 208 u 209, u fejn hemm possibbiltà li jkun realizzat gwadann ta' effiċjenza, l-awtoritajiet kontraenti kkonċernati jistgħu jwettqu l-proċedura u l-ġestjoni tal-kuntratt jew il-kuntratt qafas sussegwenti fuq bażi interistituzzjonali taht it-tmexxija ta' wahda mill-awtoritajiet kontraenti.

Il-korpi stabbiliti mill-Kunsill taht il-PESK skont it-Titolu V tat-TUE jistgħu jippartecipaw ukoll fi proċeduri interistituzzjonali.

It-termini ta' kuntratt qafas jistgħu japplikaw biss bejn dawk l-awtoritajiet kontraenti li huma identifikati għal dak l-għan fit-tnedija tal-proċedura tal-akkwist u dawk l-operaturi ekonomiċi li jkunu parti għall-kuntratt qafas.

2. Meta kuntratt jew kuntratt qafas huwa meħtieġ għall-implimentazzjoni ta' azzjoni kongunta bejn istituzzjoni u awtorità kontraenti waħda jew aktar mill-Istati Membri, il-proċedura tal-akkwisti tista' titwettaq b'mod kongunt mill-istituzzjoni u mill-awtoritajiet kontraenti.

Jista' jsir akkwist kongunt mal-istati tal-EFTA, u mal-pajjiżi kandidati tal-Unjoni, jekk din il-possibbiltà kienet espressament prevista fi trattat bilaterali jew multilaterali.

Fil-każ ta' proċedura ta' akkwist kongunt, għandhom japplikaw id-dispożizzjonijiet proċedurali applikabbli għall-istituzzjonijiet.

Fejn is-sehem li jappartjeni għall-awtorità tal-kuntratti ta' Stat Membru, jew li hu ġestit minnha, huwa ta' 50 % jew aktar, jew f'każijiet oħra ġustifikati kif xieraq, l-istituzzjoni tista' tiddeċiedi li r-regoli proċedurali applikabbli għall-awtorità kontraenti ta' Stat Membru għandha tapplika għall-akkwist kongunt, dment li dawk ir-regoli jistgħu jitqiesu bhala ekwivalenti għal dawk tal-istituzzjoni.

L-istituzzjoni u l-awtorità kontraenti minn Stat Membru, Stat tal-EFTA jew pajjiż kandidat tal-Unjoni, ikkonċernati bl-akkwist kongunt għandhom jaqblu b'mod partikolari dwar l-arranġamenti prattiċi dettaljati għall-evalwazzjoni tat-talbiet għall-partecipazzjoni jew tal-offerti, l-ghoti tal-kuntratt, il-liġi applikabbli għall-kuntratt u l-qorti kompetenti għas-smiġh ta' tilwimiet.

3. Il-Kummissjoni jkollha s-setgħa tadotta atti delegati f'konformità mal-Artikolu 210 rigward ir-regoli dettaljati dwar ***l-akkwist interistituzzjonali***."

(11) L-Artikolu 105 jinbidel b'dan li ġej:

"Artikolu 105

It-tnejn ta' proċedura ta' akkwist

1. Qabel it-tnedija ta' proċedura ta' akkwist, l-awtorità kontraenti tista' twettaq konsultazzjoni preliminari tas-suq bil-ħsieb li tnejn l-proċedura.
2. Fid-dokumenti tal-akkwisti, l-awtorità kontraenti għandha tidentifika s-sugġett tal-akkwist billi tipprova deskrizzjoni tal-ħtiġijiet tagħha u l-karatteristiċi meħtieġa mix-xogħlijiet, il-provvisti, jew is-servizzi li għandhom jinxtraw, u għandha tispeċifika l-kriterji applikabbli ta' ***eskluzjoni, għażla u għoti***. L-awtorità kontraenti għandha tindika wkoll liema elementi jiddefinixxu r-rekwiżiti minimi li għandhom jintlaħqu mill-offerti kollha. ***Ir-rekwiżiti minimi għandhom jinkludu konformità mal-obbligi tal-liġi ambjentali, soċjali u tax-xogħol stabbiliti mil-liġi tal-Unjoni, il-legislazzjoni nazzjonali, ftehimiet kollettivi jew il-konvenzjonijiet internazzjonali soċjali u ambjentali applikabbli elenkati fl-Anness X għad-Direttiva 2014/24/UE.***
3. Il-Kummissjoni għandu jkollha s-setgħa tadotta atti delegati f'konformità mal-Artikolu 210 rigward ir-regoli dettaljati dwar il-kontenut tad-dokumenti tal-akkwist, ***b'mod partikolari dwar l-abbozzi ta' kuntratt, dwar il-karatteristiċi ta' tikketti, normi u standards ambjentali, soċjali jew oħrajn***, u dwar il-konsultazzjoni preliminari tas-suq."

(12) *Jiddahhal l-Artikolu li ġej:*

"Artikolu 105a

Protezzjoni tal-interessi finanzjarji tal-Unjoni permezz tal-identifikazzjoni tar-riskji u l-impożizzjoni ta' sanzjonijiet amministrattivi

1. Sabiex thares l-interessi finanzjarji tal-Unjoni, il-Kummissjoni ghandha tohloq u thaddem sistema ta' identifikazzjoni bikrija u esklużjoni.

L-ghan ta' din is-sistema ghandu jkun li jiffacilita:

- (a) l-identifikazzjoni bikrija ta' riskji li jheddu l-interessi finanzjarji tal-Unjoni;*
- (b) l-esklużjoni ta' operatur ekonomiku li jinsab f'wahda mis-sitwazzjonijiet ta' esklużjoni elenkati fl-Artikolu 106(1);*
- (c) l-impożizzjoni ta' penali finanzjarja fuq operatur ekonomiku skont l-Artikolu 106(13).*

2. Id-deċiżjoni li teskludi u/jew li timponi penali finanzjarja ghandha tittiehed mill-awtorità kontraenti. Deċiżjoni bhal din ghandha tiġi bbażata fuq sentenza finali jew deċiżjoni amministrattiva finali.

Madankollu, fis-sitwazzjonijiet imsemmija fl-Artikolu 106(2), l-awtorità kontraenti ghandha tressaq il-każ quddiem il-bord imsemmi fl- Artikolu 108 sabiex tiġi żgurata valutazzjoni ċentralizzata ta' dawk is-sitwazzjonijiet. F'każijiet bhal dawn, l-awtorità kontraenti ghandha tiehu d-deċiżjoni tagħha bbażata fuq klassifikazzjoni preliminari fil-liġi, filwaqt li tqis rakkomandazzjoni tal-bord.

Fejn l-awtorità kontraenti tiddeċiedi li tiddevja mir-rakkomandazzjoni tal-bord, ghandha tiġġustifika din id-deċiżjoni lill-bord.

- 3. Fil-każijiet imsemmijin fl-Artikolu 107, l-awtorità kontraenti ghandha tiċhad operatur ekonomiku minn proċedura partikolari."*

(13) L- Artikolu 106 jinbidel b'dan li ġejj:

"Artikolu 106

Kriterji ta' esklużjoni u sanzjonijiet amministrattivi

1. ***L-awtorità kontraenti ghandha teskludi*** operatur ekonomiku milli ***jipparteċipa*** fi proċeduri tal-akkwist ***irregolati minn dan ir-Regolament fejn:***

(a) ***l-operatur ekonomiku jkun falla, jew ikun soġġett ghal proċeduri ta' insolvenza jew stralċ, fejn l-assi tiegħu ikunu*** qed jiġu amministrati minn **█** ***likwidatur jew mill-qorti, fejn ikun jinsab fi*** ftehim ma' kredituri, ***fejn l-attivitajiet kummerċjali tiegħu jiġu sospiżi, jew fejn ikun qiegħed fi*** kwalunkwe sitwazzjoni analoga li tirriżulta minn proċedura simili prevista ***fil-liġijiet jew ir-regolamenti nazzjonali;***

█

(b) ***ikun ġie stabbilit permezz ta' sentenza finali jew deċiżjoni amministrattiva finali li l-operatur ekonomiku jkun qed jikser l-obbligi tiegħu marbuta mal-hlas ta' taxxi jew tal-kontribuzzjonijiet tas-sigurtà soċjali f'konformità mal-liġi tal-pajjiż fejn huwa stabbilit, ma' dawk tal-pajjiż li fi h tkun tinsab l-awtorità kontraenti jew ma' dawk tal-pajjiż tat-twettiq tal-kuntratt;***

(c) *ikun gie stabbilit permezz ta' sentenza finali jew deċiżjoni amministrattiva finali li l-operatur ekonomiku huwa hati ta' mġiba professjonali hażina serja billi jkun kiser il-ligijiet jew ir-regolamenti jew l-istandards etici applikabbli tal-professjoni li jappartjeni għaliha l-operatur ekonomiku, jew billi jkun involut fi kwalunkwe aġir illegali li għandu impatt fuq il-kredibbiltà professjonali tiegħu fejn dan it-tip ta' aġir jindika intenzjoni hażina jew negliġenza serja, fosthom, b'mod partikolari, kwalunkwe wiehed minn dawn li ġejjin:*

- (i) *rappreżentazzjoni hażina b'mod frodulenti jew b'negliġenza ta' informazzjoni meħtieġa għall-verifika tan-nuqqas ta' raġunijiet għall-esklużjoni jew l-issodisfar tal-kriterji tal-għażla jew fit-twertiq ta' kuntratt;*
- (ii) *id-dhul fi ftehim ma' operaturi ekonomiċi oħrajn bl-ghan li tiġi kkawżata distorsjoni tal-kompetizzjoni;*
- (iii) *il-ksur tad-drittijiet tal-proprjetà intellettuali;*
- (iv) *it-tentattiv li jiġi influwenzat il-proċess ta' tehid ta' deċiżjonijiet tal-awtorità kontraenti matul il-proċedura ta' akkwist;*
- (v) *it-tentattiv li tinkiseb informazzjoni kunfidenzjali li tista' tagħtih vantaġġi mhux xierqa fil-proċedura ta' akkwist;*

- (d) *ikun ġie stabbilit permezz ta' sentenza finali li l-operatur ekonomiku jkun hati ta' kwalunkwe minn dawn li ġejjin:*
- (i) *frodi, skont it-tifsira tal-Artikolu 1 tal-Konvenzjoni dwar il-protezzjoni tal-interessi finanzjarji tal-Komunitajiet Ewropej, imfassla mill-Att tal-Kunsill tas-26 ta' Lulju 1995*;*
 - (ii) *korruzzjoni, kif definita fl-Artikolu 3 tal-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea, imfassla mill-Att tal-Kunsill tas-26 ta' Mejju 1997** u fl-Artikolu 2(1) tad-Deċiżjoni Qafas tal-Kunsill 2003/568/ĠAI***, kif ukoll korruzzjoni kif definita fil-liġi tal-pajjiż fejn tkun tinsab l-awtorità kontraenti jew fil-pajjiż fejn l-operatur ekonomiku huwa stabbilit jew il-pajjiż tal-eżekuzzjoni tal-kuntratt;*
 - (iii) *parteċipazzjoni f'organizzazzjoni kriminali, kif definita fl-Artikolu 2 tad-Deċiżjoni Qafas tal-Kunsill 2008/841/ĠAI****;*

- (iv) *hasil tal-flus jew finanzjament tat-terroriżmu, kif definiti fl-Artikolu 1 tad-Direttiva 2005/60/KE tal-Parlament Ewropew u tal-Kunsill*****;*
 - (v) *reati marbuta mat-terroriżmu jew reati marbuta ma' attivitajiet terroristiċi, kif definiti fl-Artikoli 1 u 3 tad-Deċiżjoni Kwadru tal-Kunsill 2002/475/ĠAI***** rispettivament, jew inċitament, għajnuna, tixwix jew tentattivi għat-twettiq ta' reat, kif spjegat fl-Artikolu 4 ta' dik id-Deċiżjoni;*
 - (vi) *l-impjeg tat-tfal jew forom ohra ta' traffikar tal-bnedmin kif definiti fl-Artikolu 2 tad-Direttiva 2011/36/UE tal-Parlament Ewropew u tal-Kunsill*****;*
- (e) *l-operatur ekonomiku jkun wera nuqqasijiet sinifikanti f'li jikkonforma mal-obbligi ewlenin fit-twettiq ta' kuntratt iffinanzjat mill-baġit, li jkun wassal għat-terminazzjoni bikrija tiegħu jew għall-applikazzjoni ta' danni likwidati jew multi kuntrattwali oħrajn jew li jkun ġie skopert wara kontrolli, verifiki jew investigazzjonijiet minn uffiċjal tal-awtorizzazzjoni, l-OLAF jew il-Qorti tal-Awdituri;*

*(f) ikun ġie stabbilit permezz ta' sentenza finali jew deċiżjoni amministrattiva finali li l-operatur ekonomiku jkun wettaq irregolarità skont it-tifsira tal-Artikolu 1(2) tar-Regolament tal-Kunsill (KE, Euratom) Nru 2988/95******

2. Fin-nuqqas ta' sentenza finali jew, fejn applikabbli, deċiżjoni amministrattiva finali fil-każijiet imsemmija fil-punti (c), (d) u (f) tal-paragrafu 1, jew fil-każ imsemmi fil-punt (e) tal-paragrafu 1, l-awtorità kontraenti għandha teskludi operatur ekonomiku abbażi ta' klassifikazzjoni preliminari fil-liġi ta' aġir imsemmi f'dawk il-punti, b'kont mehud tal-fatti stabbiliti jew sejbiet oħra li jinsabu fir-rakkomandazzjoni tal-bord imsemmi fl-Artikolu 108.

Il-klassifikazzjoni preliminari msemmija fl-ewwel subparagrafu ma tiġġudikax minn qabel il-valutazzjoni tal-aġir tal-operatur ekonomiku kkonċernat mill-awtoritajiet kompetenti tal-Istati Membri skont il-liġi nazzjonali. L-awtorità kontraenti għandha tirrevedi d-deċiżjoni tagħha li teskludi operatur ekonomiku u/jew timponi multa finanzjarja fuqu mingħajr dewmien wara n-notifika ta' sentenza finali jew deċiżjoni amministrattiva finali. F'każijiet fejn is-sentenza finali jew id-deċiżjoni amministrattiva finali ma tistabbilixxi it-tul ta' żmien tal-esklużjoni, l-awtorità kontraenti għandha tistabbilixxi dan it-tul ta' żmien fuq il-bażi tal-fatti stabbiliti u s-sejbiet u filwaqt li tqis ir-rakkomandazzjoni tal-bord imsemmi fl-Artikolu 108.

Fejn tali sentenza finali jew deċiżjoni amministrattiva finali tghid li l-operatur ekonomiku ma jkunx hati tal-aġir soġġett għal klassifikazzjoni preliminari fil-liġi, li abbażi tagħha tkun giet eskluża, l-awtorità kontraenti, mingħajr dewmien, għandha ttemm din l-esklużjoni u/jew tirrorborża, kif xieraq, kwalunkwe penali finanzjarja imposta.

Il-fatti u s-sejbiet imsemmijin fl-ewwel subparagrafu għandhom jinkludu, b'mod partikolari:

- (a) fatti stabbiliti fil-kuntest ta' verifiki jew investigazzjonijiet imwettqa mill-Qorti tal-Awdituri, l-OLAF jew verifika interna, jew kwalunkwe aċċertament, verifika jew kontroll ieħor li jitwettaq taht ir-responsabbiltà tal-uffiċjal awtorizzanti;*
- (b) deċiżjonijiet amministrattivi mhux finali li jistgħu jinkludu miżuri dixxiplinari mehuda mill-korp ta' sorveljanza kompetenti responsabbli mill-verifika tal-applikazzjoni tal-istandards ta' etika professjonali;*
- (c) deċiżjonijiet tal-BĊE, il-BEI, il-Fond Ewropew tal-Investment jew organizzazzjonijiet internazzjonali;*
- (d) deċiżjonijiet tal-Kummissjoni marbuta mal-ksur tar-regoli ta' kompetizzjoni tal-Unjoni jew ta' awtorità kompetenti nazzjonali relatati mal-ksur tal-liġi ta' kompetizzjoni tal-Unjoni jew dik nazzjonali.*

3. *Kwalunkwe deċiżjoni tal-awtorità kontraenti meħuda skont l-Artikoli 106 sa 108 jew, fejn applikabbli, kwalunkwe rakkomandazzjoni tal-bord imsemmi fl-Artikolu 108, għandha ssir f'konformità mal-prinċipju tal-proporzjonalità, u filwaqt li jittiehed kont b'mod partikolari tal-gravità tas-sitwazzjoni, inkluż l-impatt fuq l-interessi finanzjarji u l-immagini tal-Unjoni, iż-żmien li jkun għadda mill-aġir rilevanti, it-tul u r-rikorrenza tiegħu, l-intenzjoni jew il-grad ta' negligenza, l-ammont limitat kontestat għall-punt (b) tal-paragrafu 1 ta' dan l-Artikolu jew kwalunkwe ċirkostanza attenwanti oħra, bħal kemm l-operatur ekonomiku jkun ikkollabora mal-awtorità rilevanti kompetenti u l-kontribut tiegħu għall-investigazzjoni kif rikonoxxut mill-awtorità kontraenti, jew l-iżvelar tas-sitwazzjoni ta' esklużjoni permezz tad-dikjarazzjoni msemmija fil-paragrafu 10 ta' dan l-Artikolu.*
4. *L-awtorità kontraenti għandha teskludi l-operatur ekonomiku fejn persuna li hija membru ta' korp amministrattiv, manġerjali jew ta' superviżjoni ta' dak l-operatur ekonomiku, jew li għandha setgħat ta' rappreżentazzjoni, deċiżjoni jew kontroll fir-rigward ta' dak l-operatur ekonomiku, tkun f'wahda jew f'aktar mis-sitwazzjonijiet msemmija fil-punti (c) sa (f) tal-paragrafu 1. L-awtorità kontraenti għandha wkoll teskludi lill-operatur ekonomiku fejn persuna fiżika jew ġuridika li tassumi responsabbiltà mhux limitata għad-djun ta' dak l-operatur ekonomiku tkun f'wahda jew f'aktar mis-sitwazzjonijiet imsemmija fil-punt (a) jew (b) tal-paragrafu 1.*

5. *Fejn il-baġit ikun implimentat taht ġestjoni indiretta ma' pajjiżi terzi, il-Kummissjoni tista', filwaqt li tqis, fejn applikabbli, ir-rakkomandazzjoni tal-bord imsemmi fl-Artikolu 108, tiegħu deċiżjoni ta' esklużjoni u/jew timponi penali finanzjarja skont il-kondizzjonijiet stipulati f'dan l-Artikolu, wara n-nuqqas ta' pajjiżi terzi fdat skont il-punt (c) tal-Artikolu 58(1) li jagħmel dan. Dan m'għandux jaffettwa r-responsabbiltà, skont l-Artikolu 60(3), tal-pajjiżi terzi li jipprevjenu, jidentifika, jikkoreġi u javża dwar l-irregolaritajiet u l-frodi, jew li jtejjew deċiżjoni ta' esklużjoni jew li jimponi penali finanzjarji.*

6. *Fil-każijiet imsemmija fil-paragrafu 2 ta' dan l-Artikolu, l-awtorità kontraenti tista' teskludi operatur ekonomiku proviżorjament mingħajr ir-rakkomandazzjoni minn qabel tal-bord imsemmi fl-Artikolu 108, fejn il-partekipazzjoni ta' dak l-operatur ekonomiku kkonċernat fi proċedura ta' akkwist tikkostitwixxi theddida serja u imminenti għall-interessi finanzjarji tal-Unjoni. F'każijiet bħal dawn, l-awtorità kontraenti għandha immedjatament tirreferi l-każ lill-bord u għandha tiegħu deċiżjoni finali mhux aktar tard minn 14-il jum wara li tkun irċeviet ir-rakkomandazzjoni tal-bord.*

7. *L-awtorità kontraenti, filwaqt li tqis, fejn applikabbli, ir-rakkomandazzjoni tal-bord imsemmi fl-Artikolu 108, m'għandhiex teskludi operatur ekonomiku milli jipparteċipa fi proċedura ta' akkwist fejn:*

- (a) *l-operatur ekonomiku jkun ha miżuri ta' rimedju speċifikati fil-paragrafu 8 ta' dan l-Artikolu, u b'hekk ikun wera li jista' jiġi fdat. Dan il-punt m'għandux japplika fil-każ imsemmi fil-punt (d) tal-paragrafu 1 ta' dan l-Artikolu;*
- (b) *ikun indispensabbli biex tiġi żgurata l-kontinwità tas-servizz, għal tul ta' żmien limitat u sakemm jiġu adottati miżuri ta' rimedju speċifikati fil-paragrafu 8 ta' dan l-Artikolu;*
- (c) *eskluzjoni bħal din tkun sproporzjonata fuq il-bażi tal-kriterji msemmija fil-paragrafu 3 ta' dan l-Artikolu.*

Barra minn hekk, punt (a) tal-paragrafu 1 ta' dan l-Artikolu m'għandux japplika fil-każ ta' xiri ta' provvisti b'termini partikolarment vantaġġużi jew mingħand fornitur li definittivament ikun ser itemm l-attivitàjiet tan-negozju tiegħu jew il-likwidaturi fi proċedura ta' insolvenza, arrangament mal-kredituri, jew permezz ta' proċedura simili skont il-liġi nazzjonali.

Fil-każijiet ta' noneskluzjoni msemmija fl-ewwel u t-tieni subparagrafi ta' dan il-paragrafu, l-awtorità kontraenti għandha tispeċifika r-raġunijiet li għalihom ma teskludix l-operatur ekonomiku u tinforma lill-bord imsemmi fl-Artikolu 108 b'dawk ir-raġunijiet.

8. *Il-miżuri msemmija fil-paragrafu 7 li jirrangaw is-sitwazzjoni ta' esklużjoni, jistghu jinkludu, b'mod partikolari:*
- (a) *miżuri sabiex tiġi identifikata l-origini tas-sitwazzjonijiet li jwasslu għall-esklużjoni u miżuri konkreti tekniċi, organizzattivi u tal-persunal fi hdan il-qasam rilevanti tan-negozju tal-operatur ekonomiku, xierqa biex jikkoreġu l-aġir u ma jhallux li jerga' jigrigri darb'ohra;*
 - (b) *prova li l-operatur ekonomiku jkun ha miżuri ta' kumpens jew rimedju għall-ħsara jew id-dannu kkawżat lill-interessi finanzjarji tal-Unjoni mill-fatti sottostanti li jwasslu għas-sitwazzjoni ta' esklużjoni;*
 - (c) *prova li l-operatur ekonomiku hallas jew iggarantixxa l-ħlas ta' kwalunkwe multa imposta mill-awtorità kompetenti jew ta' kwalunkwe taxxa jew kontribuzzjonijiet tas-sigurtà soċjali msemmija fil-punt (b) tal-paragrafu 1.*
9. *L-awtorità kontraenti, filwaqt li tqis, fejn applikabbli, ir-rakkomandazzjoni riveduta tal-bord imsemmi fl-Artikolu 108, għandha, mingħajr dewmien, tirrevedi d-deċiżjoni tagħha li teskludi operatur ekonomiku ex officio jew fuq talba ta' dak l-operatur ekonomiku, fejn dan tal-aħhar ikun ha miżuri ta' rimedju suffiċjenti sabiex juri l-affidabbiltà tiegħu jew ipprova elementi godda li juru li s-sitwazzjoni ta' esklużjoni msemmija fil-paragrafu 1 ta' dan l-Artikolu m'għadhiex teżisti.*

- 10. Kandidat jew offerent** għandu jiddikjara **fil-mument li jippreżenta t-talba għall-parteeċipazzjoni jew l-offerta, jekk hux** f'waħda mis-sitwazzjonijiet ta' esklużjoni **msemmija fil-paragrafu 1 ta' dan l-Artikolu jew fl-Artikolu 107(1), u fejn applikabbli, jekk hax xi miżuri ta' rimedju** msemmija fil-punt (a) tal-paragrafu 7 ta' dan l-Artikolu. Fejn xieraq, **il-kandidat jew l-offerent** għandu jipprovdi l-istess dikjarazzjoni **ffirmata minn** entità li jkun bihsiebu jserrah fuq il-kapaċità tagħha. Madankollu, l-awtorità kontraenti tista' tirrinunzja dawn ir-rekwiziti għal kuntratti ta' valur baxx hafna **li għandhom jiġu definiti fl-atti delegati adottati skont l-Artikolu 210.**
- 11.** Kull meta jintalab mill-awtorità kontraenti **u fejn dan ikun mehtieg sabiex tiġi żgurata t-tmexxija korretta tal-proċedura, il-kandidat jew l-offerent kif ukoll l-entità li l-kandidat jew l-offerent ikun bihsiebu jserrah fuq il-kapaċità tagħha,** għandu jipprovdi:
- (a)** evidenza xierqa li l-kandidat, l-offerent jew l-entità mhumiex f'waħda mis-sitwazzjonijiet ta' esklużjoni msemmija fil-paragrafu 1;
 - (b)** informazzjoni dwar persuni li huma membri tal-korpi amministrattivi, ta' tmexxija jew ta' sorveljanza tal-kandidat, l-offerent jew l-entità jew li għandhom setgħat ta' rappreżentanza, ta' deċiżjoni jew ta' kontroll fir-rigward ta' dak il-kandidat, offerent jew entità **u** evidenza xierqa li persuna waħda jew diversi minn dawk il-persuni ma jkunux f'waħda mis-sitwazzjonijiet ta' esklużjoni msemmija fil-**punti (c) sa (f)** tal-paragrafu 1;
 - (c)** **evidenza xierqa li l-persuni fiżiċi jew ġuridiċi li jassumu r-responsabbiltà mhux limitata għad-djun ta' dak il-kandidat, offerent jew entità ma jkunux f'sitwazzjoni ta' esklużjoni msemmija fil-punt (a) jew (b) tal-paragrafu 1.**

12. L-awtorità kontraenti tista' wkoll *tapplika l-paragrafi 1 sa 11 għal* subkuntrattur. *F'każ bhal dak, l-awtorità kontraenti għandha tesigi li kandidat jew offerent jissostitwixxi subkuntrattur jew entità li l-kandidat jew l-offerent ikun bihsiebu jserrah fuq il-kapaċità tagħhom, li jkunu f'sitwazzjoni ta' esklużjoni.*
13. *Sabiex jiġi żgurat effett ta' deterrent, l-awtorità kontraenti, wara li tikkunsidra, fejn applikabbli, ir-rakkomandazzjoni tal-bord imsemmi fl-Artikolu 108, tista' timponi penali finanzjarja fuq operatur ekonomiku li pprova jikseb aċċess għal fondi tal-Unjoni billi jipparteċipa jew jitlob li jipparteċipa fi proċedura ta' akkwist, filwaqt li jkun, mingħajr ma jkun iddikjaraha f'konformità mal-paragrafu 10 ta' dan l-Artikolu, f'wahda mis-sitwazzjonijiet ta' esklużjoni li ġejjin:*
- (a) *rigward is-sitwazzjonijiet imsemmija fil-punti (c), (d), (e) u (f) tal-paragrafu 1 ta' dan l-Artikolu, bhala alternattiva għal deċiżjoni li teskludi l-operatur ekonomiku, fejn tali esklużjoni tkun sproporzjonata abbażi tal-kriterji msemmija fil-paragrafu 3 ta' dan l-Artikolu;*

- (b) *rigward is-sitwazzjonijiet imsemmija fil-punti (c), (d) u (e) tal-paragrafu 1 ta' dan l-Artikolu, flimkien ma' esklużjoni li hija meħtieġa biex jiġu mharsa l-interessi finanzjarji tal-Unjoni, meta l-operatur ekonomiku adotta aġir sistemiku u rikorrenti bl-intenzjoni li jikseb indebitament fondi tal-Unjoni.*

L-ammont tal-penali finanzjarja għandha tirrappreżenta bejn 2 % u 10 % tal-valur totali tal-kuntratt.

14. It-tul ta' żmien tal-esklużjoni m'għandux jaqbeż kwalunkwe waħda minn dawn li ġejjin:

- (a) it-tul ta' żmien, jekk jeżisti, stabbilit bis-sentenza finali *jew bid-deċiżjoni amministrattiva finali ta' Stat Membru*;
- (b) ħames snin għall-każijiet imsemmija fil-punt (d) tal-*paragrafu 1*;
- (c) tliet snin għall-każijiet imsemmija fil-punti (c), (e) u (f) tal-*paragrafu 1*.

Operatur ekonomiku għandu jiġi eskluż sakemm ikun f'waħda mis-sitwazzjonijiet imsemmija fil-punti (a) u (b) tal-*paragrafu 1*.

15. *Il-perijodu ta' limitazzjoni għall-esklużjoni ta' operatur ekonomiku u/jew l-impożizzjoni ta' penali finanzjarji fuqu għandu jkun ta' hames snin li jibded jigu kkalkulati minn kwalunkwe waħda minn dawn li ġejjin:*

- (a) id-data li fiha jkun twettaq l-aġir li jwassal għall-esklużjoni jew, fil-każ ta' atti kontinwi jew ripetuti, id-data li fiha l-aġir jintemm, fil-każijiet imsemmija fil-punti (b), (c), (d) u (e) tal-paragrafu 1 ta' dan l-Artikolu;*
- (b) id-data tas-sentenza finali ta' ġurisdizzjoni nazzjonali jew ta' deċiżjoni amministrattiva finali fil-każijiet imsemmija fil-punti (b), (c) u (d) tal-paragrafu 1 ta' dan l-Artikolu.*

Il-perijodu ta' limitazzjoni għandu jiġi interrott b'att tal-Kummissjoni, l-OLAF, il-bord imsemmi fl-Artikolu 108 jew ta' kwalunkwe entità involuta fl-implimentazzjoni tal-baġit tal-Unjoni, innotifikat lill-operatur ekonomiku u relatat mal-investigazzjonijiet jew il-proċedimenti ġudizzjarji. Perijodu ta' limitazzjoni ġdid għandu jibda jiddekorri fil-jum wara l-interruzzjoni.

Għall-fini tal-punt (f) tal-paragrafu 1 ta' dan l-Artikolu, għandu japplika l-perijodu ta' limitazzjoni għall-esklużjoni u/jew l-impożizzjoni ta' penali finanzjarji fuq operatur ekonomiku previst fl-Artikolu 3 tar-Regolament (KE, Euratom) Nru 2988/95.

Fejn l-aġir tal-operatur ekonomiku jikkwalifika taħt bosta mir- raġunijiet elenkati fil-paragrafu 1 ta' dan l-Artikolu, għandu japplika l-perijodu ta' preskrizzjoni tal-aktar raġuni serja minnhom.

16. Sabiex fejn mehtieg, jissahhah l-effett ta' deterrent ta' esklużjoni u/jew tiġi rinfurzata penali finanzjarja, il-Kummissjoni għandha, soġġett għal deċiżjoni tal-awtorità kontraenti, tippubblika fuq is-sit tal-internet tagħha l-informazzjoni li ġejja dwar l-esklużjoni u, fejn applikabbli, il-penali finanzjarja fil-każijiet imsemmija fil-punti (c), (d), (e) u (f) tal-paragrafu 1 ta' dan l-Artikolu:

(a) l-isem tal-operatur ekonomiku kkonċernat;

(b) is-sitwazzjoni ta' esklużjoni b'referenza għall-paragrafu 1 ta' dan l-Artikolu;

(c) it-tul ta' żmien tal-esklużjoni u/jew l-ammont tal-penali finanzjarja.

Meta d-deċiżjoni dwar l-esklużjoni u/jew il-penali finanzjarja tkun ittiehdet, abbażi ta' klassifikazzjoni preliminari kif imsemmi fil-paragrafu 2 ta' dan l-Artikolu, il-pubblikazzjoni għandha tindika li ma hemm l-ebda sentenza finali jew, fejn applikabbli, deċiżjoni amministrattiva finali. F'dawk il-każijiet, informazzjoni dwar kwalunkwe appell, l-istatus tiegħu u l-eżitu tiegħu, kif ukoll kwalunkwe deċiżjoni riveduta tal-awtorità kontraenti għandha tiġi ppubblikata minghajr dewmien. Fejn tkun giet imposta penali finanzjarja, il-pubblikazzjoni għandha tindika wkoll jekk dik il-penali thallsitx.

Id-deċiżjoni li tiġi ppubblikata l-informazzjoni tittiehed mill-awtorità kontraenti, jew wara sentenza finali rilevanti jew, fejn applikabbli, deċiżjoni amministrattiva finali, jew wara r-rakkomandazzjoni tal-bord imsemmi fl-Artikolu 108, skont il-każ. Dik id-deċiżjoni għandha tidhol fis-sehh tliet xhur wara li tiġi notifikata lill-operatur ekonomiku.

L-informazzjoni ppubblikata għandha titneħha hekk kif tintemm l-esklużjoni. Fil-każ ta' penali finanzjarja, il-pubblikazzjoni għandha titneħha sitt xhur wara l-hlas ta' dik il-penali.

F'konformità mar-Regolament (KE) Nru 45/2001, f'dak li jirrigwarda d-data personali, l-awtorità kontraenti għandha tinforma lill-operatur ekonomiku bid-drittijiet tiegħu skont ir-regoli applikabbli dwar il-protezzjoni tad-data personali u bil-proċeduri disponibbli għall-eżerċizzju ta' dawk id-drittijiet.

- 17. L-informazzjoni msemmija fil-paragrafu 16 ta' dan l-Artikolu m'għandhiex tiġi ppubblikata fi kwalunkwe waħda miċ-ċirkostanzi li ġejjin:*
- (a) fejn ikun meħtieġ li tiġi ppreservata l-kunfidenzjalità tal-investigazzjoni jew ta' proċedimenti ġudizzjarji nazzjonali;*

- (b) *fejn il-pubblikazzjoni tikkawża hsara sproporzjonata lill-operatur ekonomiku kkonċernat jew inkella tkun sproporzjonata abbażi tal-kriterji tal-proporzjonalità stabbiliti fil-paragrafu 3 ta' dan l-Artikolu u l-ammont tal-penali finanzjarja;*
- (c) *fejn tkun ikkonċernata persuna fiżika, sakemm il-pubblikazzjoni tad-data personali tkun ġustifikata b'mod eċċezzjonali fost oħrajn mill-gravità tal-azzjoni jew l-impatt tagħha fuq l-interessi finanzjarji tal-Unjoni. F'każijiet bħal dawn, id-deċiżjoni li tippubblika l-informazzjoni għandha tqis b'mod dovut id-dritt għall-privatezza u drittijiet oħra previsti fir-Regolament (KE) Nru 45/2001.*

18. *Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar il-kontenut tad-dikjarazzjoni msemmija fil-paragrafu 10 ta' dan l-Artikolu, dwar l-evidenza msemmija fil-punt (a) tal-paragrafu 11 ta' dan l-Artikolu, li operatur ekonomiku ma jkunx f'wahda mis-sitwazzjonijiet ta' esklużjoni, inkluż b'referenza għal Dokument Ewropew Uniku għall-Akkwist kif previst fl-Artikolu 59(2) tad-Direttiva 2014/24/UE, u dwar is-sitwazzjonijiet li fihom l-awtorità kontraenti tista' tesigi jew le l-preżentazzjoni ta' tali dikjarazzjoni jew evidenza.*

* *ĠU C 316, 27.11.1995, p. 48.*

** *ĠU C 195, 25.6.1997, p. 1.*

*** *Deċiżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat (ĠU L 192, 31.7.2003, p. 54).*

**** *Deċiżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42).*

***** *Direttiva 2005/60/KE tal-Parlament Ewropew u tal-Kunsill tas-26 ta' Ottubru*

2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu (ĠU L 309, 25.11.2005, p. 15).

****** Deċiżjoni Kwadru tal-Kunsill tat-13 ta' Ġunju 2002 dwar il-ġlieda kontra t-terroriżmu (ĠU L 164, 22.6.2002, p. 3).*

****** Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċiżjoni Qafas tal-Kunsill 2002/629/ĠAI (ĠU L 101, 15.4.2011, p. 1).*

****** Regolament tal-Kunsill (KE, EURATOM) Nru 2988/95 tat-18 Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1).''.*

(14) Artikolu 107 jinbidel b'dan li ġej:

"Artikolu 107

Rifjut minn proċedura ta' akkwist partikolari

1. ***L-awtorità kontraenti m'għandhiex tagħti*** kuntratt ■ għal proċedura ta' ***akkwist*** partikolari lil operatur ekonomiku li:
 - (a) ikun f'***sitwazzjoni*** ta' esklużjoni ***stabbilita f'konformità mal***-Artikolu 106 ■ ;
 - (b) ikun irrappreżenta b'mod hazin l-informazzjoni meħtieġa bhala kondizzjoni ***għall-partecipazzjoni*** fil-proċedura ***jew naqas milli jipprovdi din l-informazzjoni***;
 - (c) kien involut qabel fit-tnejn tad-dokumenti tal-akkwisti fejn tkun involuta distorsjoni tal-kompetizzjoni li ma tistax tigi rrimedjata mod ieħor.

2. ***Qabel ma tiehu deċiżjoni li tirrifjuta operatur ekonomiku minn proċedura ta' akkwist partikolari, l-awtorità kontraenti għandha tagħti lill-operatur ekonomiku l-opportunità li jippreżenta l-osservazzjonijiet tiegħu, dment li r-rifjut ikun iġġustifikat f'konformità mal-punt (a) tal-paragrafu 1, b'deċiżjoni ta' esklużjoni mehuda fir-rigward tal-operatur ekonomiku, wara eżami tal-osservazzjonijiet tiegħu.***

3. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar il-miżuri sabiex tigi evitata distorsjoni tal-kompetizzjoni u dwar id-dikjarazzjoni u l-evidenza li operatur ekonomiku mhuwiex f'waħda mis-sitwazzjonijiet ■ elenkati fil-paragrafu 1 ta' dan l-Artikolu."

(15) Artikolu 108 jinbidel b'dan li ġej:

"Artikolu 108

Is-sistema ta' identifikazzjoni bikrija u ta' esklużjoni

1. *L-informazzjoni skambjata fi hdan is-sistema ta' identifikazzjoni bikrija u ta' esklużjoni msemija fl-Artikolu 105a ta' dan ir-Regolament ghandha tkun iċċentralizzata f'database stabbilita mill-Kummissjoni u ghandha tiġi ġestita f'konformità shiha mad-dritt għall-privatezza u drittijiet oħrajn previsti fir-Regolament (KE) Nru 45/2001 ('id-database').*

L-informazzjoni ghandha tiddahhal fid-database mill-awtorità kontraenti rilevanti fil-kuntest ta' proċeduri attwali tiegħu ta' akkwist u kuntratti eżistenti wara li jkun innotifika lill-operatur ekonomiku kkonċernat. Tali notifika tista' tiġi differita f'ċirkostanzi eċċezzjonali, fejn ikun hemm raġunijiet leġittimi serji biex tkun ippreservata l-kunfidenzjalità ta' investigazzjoni jew ta' proċedimenti ġudizzjarji nazzjonali, sakemm it-tali raġunijiet leġittimi serji biex tkun ippreservata l-kunfidenzjalità ma jibqgħux jeżistu.

F'konformità mar-Regolament (KE) Nru 45/2011, kwalunkwe operatur ekonomiku soġġett għas-sistema ta' identifikazzjoni bikrija u ta' esklużjoni ghandu jkollu d-dritt li jiġi infurmat dwar id-data mażżuna fid-database fuq talba tagħha lill-Kummissjoni.

L-informazzjoni li tinsab fid-database ghandha tiġi aġġornata, fejn xieraq, wara rettifika jew thassir jew kwalunkwe modifika oħra fid-data. Din ghandha tiġi ppubblikata biss f'konformità mal-Artikolu 106(16) u (17) ta' dan ir-Regolament.

2. L-identifikazzjoni bikrija tar-riskji li jheddu l-interessi finanzjarji tal-Unjoni *kif imsemmi fil-punt (a) tal-Artikolu 105a(1) ta' dan ir-Regolament*, ghandha tigi bbazata fuq it-trażmissjoni ta' informazzjoni *lill-Kummissjoni* minn kwalunkwe wiehed minn dawn li ġejjin:
- (a) l-OLAF f'konformità mar-Regolament (UE, Euratom) Nru 883/2013 tal-Parlament Ewropew u tal-Kunsill* fejn investigazzjoni tal-OLAF li tkun għaddejja turi li jista' jkun xieraq li jittiehdu mizuri ta' prekawzjoni biex ikunu protetti l-interessi finanzjarji tal-Unjoni, *b'kunsiderazzjoni dovuta għar-rispett tad-drittijiet proċedurali u fundamentali, u l-harsien tal-informaturi (whistle-blowers) tal-informazzjoni;*
 - (b) uffiċjal tal-awtorizzazzjoni tal-Kummissjoni, *ta' uffiċju Ewropew stabbilit mill-Kummissjoni* jew ta' aġenzija eżekuttiva f'każ ta' mgħiba professjonali ħażina serja, preżunta irregolarità, frodi, *korruzzjoni* jew ksur serju tal-kuntratt;
 - (c) istituzzjoni, *uffiċċju Ewropew* jew *aġenzija minbarra dawk imsemmija fil-punt (b) ta' dan il-paragrafu jew korp* fil-każijiet ta' mgħiba professjonali ħażina serja, preżunta irregolarità, frodi, *korruzzjoni* jew ksur serju tal-kuntratt;
 - (d) *entitajiet li jimplementaw il-baġit f'konformità mal-Artikolu 59 ta' dan ir-Regolament, f'każijiet ta' frodi u/jew irregolarità individwati, fejn mehtieg permezz ta' regoli speċifiċi għas-settur;*
 - (e) *entitajiet li jimplementaw il-baġit f'konformità mal-Artikolu 60 ta' dan ir-Regolament, f'każijiet ta' frodi u/jew irregolarità individwati.*

3. *Hlief fejn l-informazzjoni ghandha tigi pprezentata f'konformità mar-regoli speċifiċi ghas-settur, l-informazzjoni li ghandha tintbaghat skont il-paragrafu 2 ta' dan l-Artikolu ghandha tinkludi:*
- (a) *l-identifikazzjoni tal-operatur ekonomiku kkonċernat;*
 - (b) *sommarju tar-riskji identifikati jew il-fatti inkwistjoni;*
 - (c) *informazzjoni li tista' tghin lill-uffiċjal awtorizzanti fit-twettiq tal-verifika kif imsemmi fil-paragrafu 4 ta' dan l-Artikolu jew fit-tehid ta' deċiżjoni dwar l-eskluzjoni kif imsemmi fl-Artikolu 106(1) jew (2), jew deċiżjoni li timponi penali finanzjarja kif imsemmi fl-Artikolu 106(13);*
 - (d) *fejn applikabbli, kwalunkwe miżura speċjali meħtieġa biex tigi żgurata l-kunfidenzjalità tal-informazzjoni mibghuta, inklużi miżuri ghas-salvagwardja tal-evidenza għall-protezzjoni tal-investigazzjoni jew il-proċedimenti ġudizzjarji nazzjonali.*

4. *Il-Kummissjoni ghandha tibghat l-informazzjoni msemmija fil-paragrafu 3 ta' dan l-Artikolu minghajr dewmien lill-ufficjali tal-awtorizzazzjoni taghha u dawk tal-agenziji eżekuttivi taghha, l-istituzzjonijiet, il-korpi, l-ufficji u l-agenziji Ewropej l-oħra kollha sabiex ikunu jistghu jwettqu l-verifiki meħtieġa fir-rigward tal-proċeduri ta' akkwist fis-seħh u l-kuntratti attwali.*

Fit-twettiq ta' din il-verifika, l-ufficjal awtorizzanti ghandu jeżercita s-setghat tieghu jew taghha kif previst fl-Artikolu 66 u m'għandux imur lil hinn minn dak li hu previst fit-termini u l-kondizzjonijiet tad-dokumenti tal-akkwist u d-dispożizzjonijiet kuntrattwali.

Il-perijodu taż-żamma għall-informazzjoni mibgħuta f'konformità mal-paragrafu 3 ta' dan l-Artikolu m'għandux ikun ta' aktar minn sena. Jekk, matul dan il-perijodu, l-awtorità kontraenti titlob lill-bord sabiex tinħareġ rakkomandazzjoni f'każ ta' esklużjoni, il-perijodu taż-żamma jista' jiġi estiż sa tali żmien meta l-awtorità kontraenti tkun ħadet deċiżjoni.

5. *L-awtorità kontraenti tista tiegħu deċiżjoni biex teskludi u/jewtimponi penali finanzjarja, u deċiżjoni li tiġi ppubblikata l-informazzjoni relatata, biss wara li tkun kisbet rakkomandazzjoni tal-bord fejn deċiżjoni bhal din tkun ibbażata fuq klassifikazzjoni preliminari kif imsemmi fl-Artikolu 106(2).*
6. *Il-bord għandu jiltaqa' fuq talba ta' kwalunkwe awtorità kontraenti kif imsemmi fl-Artikolu 117.*
7. *Il-bord għandu jkun magħmul minn:*
 - (a) *president indipendenti permanenti ta' livell għoli;*
 - (b) *żewġ rappreżentanti tal-Kummissjoni bhala s-sid tas-sistema, li għandhom jesprimu pożizzjoni komuni kongunta; u*
 - (c) *rappreżentant wiehed tal-awtorità kontraenti li tagħmel it-talba.*

Il-kompożizzjoni tal-bord għandha tiżgura l-għarfien espert tekniku u legali xieraq.

Il-bord għandu jkun assistit minn segretarjat permanenti, ipprovdut mill-Kummissjoni, li għandu jiżgura l-amministrazzjoni kontinwa tal-bord.

8. ***Il-proċedura li għejja għandha tapplika quddiem il-bord:***

- (a) ***L-awtorità kontraenti li tagħmel it-talba*** għandha tirreferi l-każ lill-bord bl-informazzjoni meħtieġa ***msemmija fil-paragrafu 3 ta' dan l-Artikolu, il-fatti u s-sejbiet imsemmija fl-Artikolu 106(2)*** u l-***allegata*** sitwazzjoni ta' esklużjoni;
- (b) il-bord għandu jinnotifika mingħajr dewmien ***lill-operatur ekonomiku bil-fatti inkwistjoni u l-klassifikazzjoni preliminari tagħhom fil-liġi***, li jistgħu jikkwalifikaw bhala sitwazzjoni ta' esklużjoni msemmija fil-***punti (c), (d), (e) u (f) tal-Artikolu 106(1)*** u/jew li jistgħu jwasslu għall-impożizzjoni ta' penali finanzjarja. ***Il-bord għandu, fl-istess hin, jagħmel l-istess notifika lill-awtoritajiet kontraenti l-oħra;***
- (c) ***qabel ma jadotta kwalunkwe rakkomandazzjoni***, il-bord għandu jagħti lill-operatur ekonomiku ***u lill-awtoritajiet kontraenti nnotifikati*** l-possibbiltà li jipprezentaw ***l-osservazzjonijiet. L-operatur ekonomiku u l-awtoritajiet kontraenti nnotifikati għandu jkollhom tal-inqas 15-il jum biex jipprezentaw l-osservazzjonijiet tagħhom;***

- (d) fil-kazijiet imsemmija fil-punti (d) u (f) tal-Artikolu 106(1), in-notifika msemmija fil-punt (b) ta' ***dan il-paragrafu*** u l-opportunità msemmija fil-punt (c) ta' dan il-paragrafu jistgħu jiġu eċċezzjonalment differiti fejn ikun hemm raġunijiet legittimi serji biex tkun ippreservata l-kunfidenzjalità ta' investigazzjoni jew proċedimenti ġudizzjarji nazzjonali, ***sakemm it-tali raġunijiet legittimi serji biex tkun ippreservata l-kunfidenzjalità ma jibqgħux jeżistu;***
- (e) fejn it-talba tal-***awtorità kontraenti*** tkun ibbażata, fost oħrajn, fuq l-informazzjoni mogħtija mill-OLAF, ***dak*** l-Uffiċċju għandu jikkoopera mal-bord skont ir-Regolament (UE, Euratom) Nru 883/2013, ***b'konsiderazzjoni għar-rispett għad-drittijiet proċedurali u fundamentali u l-harsien tal-informaturi;***
- (f) ***il-bord għandu jadotta r-rakkomandazzjoni tiegħu fi żmien 45 jum mill-wasla tat-talba tal-awtorità kontraenti. Fejn il-bord jitlob informazzjoni addizzjonali minghand l-operatur ekonomiku, dak il-perijodu għandu jiġi estiż sa 15-il jum. F'kazijiet eċċezzjonali u debitament ġustifikati, il-bord jista' jestendi aktar il-perijodu biex jadotta r-rakkomandazzjoni tiegħu sa mhux aktar minn xahar. Fejn l-operatur ekonomiku jonqos milli jippreżenta l-osservazzjonijiet tiegħu jew jipprovidi l-informazzjoni mitluba fil-limitu taż-żmien speċifikat, il-bord jista' jipproċedi bl-adozzjoni tar-rakkomandazzjoni tiegħu.***

1.

9. *Ir-rakkomandazzjoni tal-bord, li teskludi u/jew timponi penali finanzjarja, ghandu jkollha fejn applikabbli l-elementi li ġejjin:*

- (a) *il-fatti jew is-sejbiet imsemmija fl-Artikolu 106(2) u l-klassifikazzjoni preliminari tagħhom fil-liġi;*
- (b) *valutazzjoni tal-htieġa li timponi penali finanzjarja u l-ammont tagħha;*
- (c) *valutazzjoni tal-htieġa li jiġi eskluż l-operatur ekonomiku kkonċernat u, f'dak il-każ, it-tul ta' żmien sugġerit tal-esklużjoni bhal din;*
- (d) *valutazzjoni tal-htieġa li tiġi ppubblikata l-informazzjoni relatata mal-operatur ekonomiku li huwa eskluż u/jew soġġett għal penali finanzjarja;*
- (e) *valutazzjoni ta' miżuri ta' rimedju mehuda mill-operatur ekonomiku, jekk ikun hemm.*

Meta l-awtorità kontraenti tippredvi deċiżjoni iktar severa minn dik li ġiet irrakkomandata mill-bord, hija ghandha tiżgura li t-tali deċiżjoni tittiehed bir-rispett dovut tad-dritt ta' smigh u tar-regoli ta' protezzjoni tad-data personali.

10. Il-bord għandu jirrevedi r-rakkomandazzjoni tiegħu matul il-perijodu ta' esklużjoni fuq talba mill-awtorità kontraenti fil-każijiet msemmija fl-Artikolu 106(9) jew wara n-notifika ta' sentenza finali jew deċiżjoni amministrattiva finali li tistabbilixxi r-raġunijiet għal esklużjoni fejn tali sentenza jew deċiżjoni ma tistabbilixxix it-tul ta' żmien tal-esklużjoni, kif imsemmi fit-tieni subparagrafu tal-Artikolu 106(2).

Il-bord għandu jinnotifika mingħajr dewmien lill-awtorità kontraenti li tagħmel it-talba bir-rakkomandazzjoni riveduta tiegħu, sabiex wara l-awtorità kontraenti tirrevedi d-deċiżjoni tagħha.

11. Il-Qorti tal-Ġustizzja tal-Unjoni Ewropea għandu jkollha ġurisdizzjoni bla limitu biex tirreżamina deċiżjoni li biha l-awtorità kontraenti teskludi operatur ekonomiku u/jew timponi fuqu penali finanzjarja, inkluż it-tnaqqis jew iż-żieda fit-tul ta' żmien tal-esklużjoni u/jew tikkancella, tnaqqas jew iżżid il-penali finanzjarja imposta.

12. L-entitajiet kollha li jipparteċipaw fl-implimentazzjoni tal-baġit f'konformità mal-Artikolu 58 għandhom jingħataw aċċess mill-Kummissjoni għall-informazzjoni dwar deċiżjonijiet ta' esklużjoni skont l-Artikolu 106 sabiex ikunu jistgħu jivverifikaw jekk hemmx esklużjoni fis-sistema bil-ħsieb li jiehdu kont ta' din l-informazzjoni, kif xieraq u fuq responsabbiltà proprja, meta jagħtu kuntratti fl-implimentazzjoni tal-baġit.

13. *Bhala parti mir-rapport annwali tal-Kummissjoni lill-Parlament Ewropew u lill-Kunsill kif imsemmi fl-Artikolu 325(5) TFUE, il-Kummissjoni għandha tipprovdi informazzjoni aggregata dwar id-deċiżjonijiet mehuda mill-awtoritajiet kontraenti skont l-Artikoli 105a sa 108 ta' dan ir-Regolament. Dak ir-rapport għandu jipprovdi wkoll aktar informazzjoni dwar kwalunkwe deċiżjoni mehuda mill-awtoritajiet kontraenti skont il-punt (b) tal-Artikolu 106(7) ta' dan ir-Regolament u l-Artikolu 106(17) ta' dan ir-Regolament u dwar kwalunkwe deċiżjoni mill-awtoritajiet kontraenti biex jiddevjaw minn rakkomandazzjoni tal-bord skont it-tielet subparagrafu tal-Artikolu 105a(2) ta' dan ir-Regolament.*
- L-informazzjoni msemmija fl-ewwel subparagrafu ta' dan il-paragrafu għandha tinghata b'rispett xieraq għar-rekwiżiti ta' kunfidenzjalità u, b'mod partikolari, m'għandhiex tippermetti l-identifikar tal-operatur ekonomiku kkonċernat.*
14. Il-Kummissjoni għandha tinghata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar is-sistema tal-Unjoni għall-harsien tal-interessi finanzjarji tal-Unjoni, inkluż *id-database* u l-proċeduri standardizzati *tagħha* , dwar l-organizzazzjoni u l-kompożizzjoni tal-bord, dwar il-hatra u l-indipendenza tal-President, u dwar il-prevenzjoni u l-ġestjoni tal-kunflitti ta' interess tal-President u tal-membri tal-bord.

* *Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1)."*

(16) *L-Artikolu 109 huwa mhassar*

(17) L-Artikolu 110 jinbidel b'dan li ġej:

"Artikolu 110

Għoti ta' kuntratti

1. Il-kuntratti għandhom jingħataw abbażi ta' kriterji tal-għoti sakemm l-awtorità kontraenti tkun ivverifikat il-kundizzjonijiet li ġejjin:
 - (a) l-offerta tikkonforma mar-rekwiżiti minimi speċifikati fid-dokumenti tal-akkwist;
 - (b) il-kandidat jew l-offerent ma jkunux f'sitwazzjoni ta' esklużjoni skont l-Artikolu 106 jew ma jkunx miċhud skont l-Artikolu 107, u;
 - (c) il-kandidat jew l-offerent jissodisfa l-kriterji tal-għażla speċifikati fid-dokumenti tal-akkwisti ***u mhuwiex soġġett għal kunflitti ta' interess li jistgħu jaffettwaw b'mod negattiv l-eżekuzzjoni tal-kuntratt.***
2. ***L-awtorità kontraenti għandha tapplika kriterji tal-għażla biex tevalwa l-kapaċità tal-kandidat jew tal-offerent. Il-kriterji tal-għażla jistgħu jirrelataw biss mal-kapaċità legali u regolatorja għat-twettiq tal-attività professjonali, il-kapaċità ekonomika u finanzjarja u l-kapaċità teknika u professjonali.***
3. ***L-awtorità kontraenti għandha tapplika l-kriterji tal-għoti biex tevalwa l-offerta.***

4. L-awtorità kontraenti għandha tibbaża l-għoti ta' kuntratti fuq l-aktar offerta ekonomikament vantaġġuża, **li għandha tikkonsisti minn wiehed mit-tliet metodi ta' għoti: l-iktar prezz baxx, l-inqas nefqa jew l-ahjar bilanċ bejn il-prezz u l-kwalità.**

Għall-metodu bl-inqas nefqa, l-awtorità kontraenti għandha tuża approċċ ta' kosteffettività inkluż spejjeż tul iċ-ċiklu tal-hajja.

Għall-ahjar bilanċ bejn il-prezz u l-kwalità, l-awtorità kontraenti għandha tqis il-prezz jew in-nefqa u kriterji oħra tal-kwalità marbuta mas-sugġett tal-kuntratt.

5. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' dettalji dwar il-kriterji tal-għażla, il-kriterji tal-għoti, **inklużi l-kriterji tal-kwalità** u l-aktar offerta ekonomikament vantaġġuża **kif ukoll il-metodi użati biex jiġu valutati l-ispejjeż taċ-ċiklu tal-hajja tal-akkwist.** Il-Kummissjoni għandha wkoll tingħata s-setgħa tadotta atti delegati skont l-Artikolu 210 fir-rigward tad-dokumenti li jagħtu evidenza tal-kapaċità legali, ekonomika u finanzjarja u prova tal-kapaċità teknika u professjonali u regoli dettaljati dwar il-bejgħ bl-irkant elettroniku u l-offerti anormalment baxxi."

(18) *L-Artikolu 111 jinbidel b'dan li ġej:*

"Artikolu 111

Preżentazzjoni, komunikazzjoni elettronika u evalwazzjoni

1. L-arrangamenti sabiex jintefgħu l-offerti għandhom ikunu tali li jiżguraw li jkun hemm kompetizzjoni ġenwina u li l-kontenut tal-offerti jibqa' kunfidenzjali sakemm jinfethu kollha simultanjament.
2. Il-Kummissjoni għandha tiggarrantixxi b'mezzi xierqa u b'applikazzjoni tal-Artikolu 95 li l-offerenti jkunu jistgħu jdaħħlu l-kontenuti tal-offerti u kull prova dokumentarja f'format elettroniku ("akkwist elettroniku"), ***hlief f'kazijiet ġustifikati kif xieraq li huma speċifikati fl-atti delegati adottati f'konformità mal-Artikolu 210. Kwalunkwe sistema ta' komunikazzjoni elettronika użata biex tappoġġa komunikazzjonijiet u skambji ta' informazzjoni għandha tkun mhux diskriminatorja, ġeneralment disponibbli u interoperabbli ma' prodotti tat-teknoloġija tal-informazzjoni u tal-komunikazzjoni (ICT) f'użu ġenerali u m'għandhiex tillimita l-aċċess tal-operaturi ekonomiċi għall-proċedura ta' akkwist.***

Il-Kummissjoni għandha tirrapporta regolarment lill-Parlament Ewropew u lill-Kunsill dwar il-progress fl-implimentazzjoni ta' dan il-paragrafu.

3. L-awtorità kontraenti tista', jekk dan jitqies xieraq u proporzjonat, għandha titlob lill-offerenti jipprezentaw garanzija bil-quddiem biex jiżguraw li l-offerti pprezentati ma jiġux irtirati. ***Il-garanzija mitluba għandha tkun proporzjonata mal-valur stmat tal-kuntratt u għandha tkun stabbilita għal livell adatt sabiex tiġi evitata diskriminazzjoni bejn operaturi ekonomiċi differenti.***
4. L-awtorità kontraenti għandha tiftaħ it-talbiet kollha għall-partecipazzjoni u għall-offerti. ***Madankollu, hi*** għandha tiċhad:
 - (a) talbiet għal partecipazzjoni ***u offerti*** li ma jikkonformawx mal-iskadenza ta' meta għandhom jaslu, ***minghajr ma jinfethu;***
 - (b) offerti ■ riċevuti li jkunu diġà miftuħa, ***minghajr ma jiġi eżaminat il-kontenut tagħhom.***
5. L-awtorità kontraenti għandha tevalwa t-talbiet għal partecipazzjoni jew l-offerti kollha li ma kinux irrifjutati fil-fażi tal-bidu stabbilita fil-paragrafu 4 abbażi tal-kriterji speċifikati fid-dokumenti tal-akkwist bil-għan li ***jinghata*** l-kuntratt jew li ***tipproċedi*** għal irkant elettroniku.

6. *It-talbiet għall-partecipazzjoni u l-offerti li ma jkunux konformi mar-rekwiżiti minimi kollha stabbiliti fid-dokumenti tal-akkwist għandhom jiġu rifjutati.*

Għajr f'każijiet ġustifikati kif xieraq, il-kumitat ta' evalwazzjoni jew l-awtorità kontraenti għandha titlob lill-kandidati jew lill-offerenti biex jipprovdu materjal addizzjonali jew dokumenti nieqsa, biex jiċċaraw id-dokumenti li jappoġġaw il-kriterji ta' esklużjoni u tal-għażla, jew li jispjegaw offerti anormalment baxxi, fil-limitu taż-żmien li jispeċifika.

7. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar il-limiti ta' żmien biex jintlaqgħu l-offerti u talbiet għall-partecipazzjoni, l-aċċess għad-dokumenti tal-akkwist, il-limiti ta' żmien biex tiġi pprovduta l-informazzjoni addizzjonali, il-limiti ta' żmien f'każi urgenti, kif ukoll dwar *mezzi ta' komunikazzjoni* għall-prezentazzjoni ta' offerti u katalogi elettronici, *regoli dettaljati dwar ir-rekwiżiti tekniċi u legali għas-sistemi ta' skambju elettroniku u dwar l-eċċezzjoni mill-użu ta' prezentazzjoni elettronika ta' offerti f'każijiet ġustifikati kif xieraq.* Barra minn hekk, il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' *regoli dettaljati dwar* il-possibilità li tintalab garanzija ta' offerta *u l-kondizzjonijiet għal talba lura u r-rilaxx tal-garanzija,* il-ftuħ u l-evalwazzjoni tal-offerti u talbiet għall-partecipazzjoni u t-twaqqif *u l-kompożizzjoni* ta' kumitati ta' ftuħ u ta' evalwazzjoni."

(19) L-Artikolu 112 jinbidel b'dan li ġej:

"Artikolu 112

Kuntatti matul il-proċedura ta' akkwist

1. Waqt li l-proċedura ta' akkwist tkun għaddejja, il-kuntatti kollha bejn l-awtorità kontraenti u l-kandidati jew l-offerenti għandhom jissodisfaw il-kundizzjonijiet li jassiguraw trasparenza, trattament ugwali ***u amministrazzjoni tajba, kif stabbilit fl-Artikolu 96.*** Wara l-iskadenza taż-żmien għall-prezentazzjoni tal-offerti, ***l-awtorità kontraenti għandha tikkuntattja lill-offerent sabiex jikkoreġi żballji klerikali ovvji jew titlob konferma ta' xi element speċifiku jew tekniku, hliet f'kazijiet ġustifikati kif xieraq. Il-kuntatti msemmija hawn fuq kif ukoll kwalunkwe kuntatt ieħor*** m'għandux iwassal għal bidliet fid-dokumenti tal-akkwist jew għal tibdil sostanzjali fit-termini tal-offerti pprezentati, hliet fejn proċedura ta' akkwist stabbilita fl-Artikolu 104(1) tippermetti b'mod speċifiku dawk il-possibiltajiet.
2. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar kuntratti li huma permessi ***u kuntatti li huma meħtieġa*** bejn l-awtorità kontraenti u l-kandidati jew l-offerenti waqt il-proċedura ta' akkwist."

(20) L-Artikolu 113 jinbidel b'dan li ġej:

"Artikolu 113

Deċiżjoni tal-ġhoti u informazzjoni lill-kandidati jew lill-offerenti

1. L-uffiċjal tal-awtorizzazzjoni responsabbli għandu jiddeċiedi lil min għandu jingħata l-kuntratt, b'konformità mal-kriterji tas-selezzjoni u tal-ġhoti speċifikati fid-dokumenti tal-akkwist.
2. L-awtorità kontraenti għandha tinnotifika lill-kandidati jew lill-offerenti kollha li t-talbiet għall-partecipazzjoni jew l-offerti tagħhom huma miċhuda bil-bazi li fuqhom tkun ittiegħdet id-deċiżjoni, kif ukoll it-tul ta' żmien tal-perijodu sospensiv imsemmi fl-Artikolu 118(2).

Għall-ġhoti ta' kuntratti speċifiċi taħt kuntratt qafas bi ftuħ mill-ġdid tal-kompetizzjoni, l-awtorità kontraenti għandha tinforma lill-offerenti bir-riżultat tal-evalwazzjoni.

3. L-awtorità kontraenti għandha tinforma lil kull offerent li ma jkunx f'sitwazzjoni ta' esklużjoni, li l-offerta tiegħu tkun konformi mad-dokumenti tal-akkwisti u li jagħmel talba bil-miktub ta' xi wiegħed minn dan li ġej:
 - (a) **■** l-isem tal-offerent, ***jew l-offerenti fil-każ ta' kuntratt qafas***, li lili jingħata l-kuntratt ***u***, ***ħlief fil-każ ta' kuntratt speċifiku skont kuntratt qafas bil-ftuħ mill-ġdid tal-kompetizzjoni, il-karatteristiċi u l-vantaġġi relattivi tal-offerta magħzula, il-prezz imħallas jew il-valur tal-kuntratt, liema minnhom ikun xieraq;***

(b) il-progress tan-negozjati u d-djalogu mal-offerenti.

Madankollu, l-awtorità kontraenti tista' tiddeċiedi li żżomm ċerta informazzjoni fejn ir-rilaxx tagħha jimpedixxi l-infurzar tal-liġi jew tmur kontra l-interess pubbliku, jew tkun ta' preġudizzju għall-interessi kummerċjali legittimi ta' atturi ekonomiċi, jew tista' **xxekkel** il-kompetizzjoni ġusta bejniethom.

4. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar ir-**rekwiżiti għal, u l-kontenut, tar-rapport** tal-evalwazzjoni **u** d-deċiżjoni dwar l-għoti, u **dwar** l-informazzjoni lill-kandidati u lill-offerenti."

(21) L-Artikolu 114 jinbidel b'dan li ġej:

"Artikolu 114

Thassir tal-proċedura tal-akkwist

L-awtorità kontraenti tista', qabel mal-kuntratt ikun iffirmat, tikkancella l-proċedura tal-akkwist mingħajr ma l-kandidati jew l-offerenti jkunu intitolati għal talba għal xi kumpens.

Id-deċiżjoni għandha tkun ġustifikata u l-kandidati jew l-offerenti għandhom jiġu infurmati dwarha malajr kemm jista' jkun. ■ ".

(22) Jiddaħħal l-Artikolu li ġejj:

"Artikolu 114a

L-eżekuzzjoni u l-modifiki tal-kuntratt

1. Il-kuntratt ma għandux jibda jiġi esegwit qabel ma jiġi ffirmat il-kuntratt.
2. L-awtorità kontraenti tista' timmodifika kuntratt jew kuntratt qafas mingħajr
█ proċedura ta' akkwisti biss *fil-każi* stipulati fil-**paragrafu 3** u sakemm il-
█ modifika ma tibdilx is-suġġett tal-kuntratt jew il-kuntratt qafas.
3. ***Kuntratt jew kuntratt speċifiku taht kuntratt qafas jista' jiġi modifikat mingħajr proċedura ġdida ta' akkwist fi kwalunkwe wiehed mill-każijiet li ġejjin:***
 - (a) ***għal fejn isiru neċessarji xogħlijiet addizzjonali, provvisti jew servizzi mill-kuntrattur oriġinali u li ma kinux inkluzi fl-akkwist inizjali, fejn ikunu ssodisfatti l-kondizzjonijiet li ġejjin:***
 - (i) ***ma jistax jinbidel il-kuntrattur minhabba raġunijiet tekniċi marbuta ma' rekwiżiti ta' interkambjabbiltà jew interoperabbiltà ta' tagħmir, servizzi jew stallazzjonijiet eżistenti;***

- (ii) *bidla fil-kuntrattur twassal għal duplikazzjoni sostanzjali fl-ispejjeż għall-awtorità kontraenti; u*
 - (iii) *kull żieda fil-prezz, inkluż il-valur kumulattiv nett tal-modifiki suċċessivi ma taqbiżx il-50 % tal-valur tal-kuntratt inizjali;*
- (b) *fejn jiġu sodisfatti l-kondizzjonijiet li ġejjin:*
 - (i) *il-htieġa ta' modifika nholqot minhabba ċirkostanzi li awtorità kontraenti diligenti ma setghetx tipprevedi; u*
 - (ii) *kull żieda fil-prezz ma taqbiżx il-50 % tal-valur tal-kuntratt inizjali;*
- (c) *fil-każ fejn il-valur tal-modifika huwa inqas minn dawn il-limiti:*
 - (i) *il-limiti msemmija fl-Artikolu 118(1) u l-atti delegati adottati skont l-Artikolu 190(2) fil-qasam tal-azzjonijiet esterni applikabbli fi żmien il-modifika; u*
 - (ii) *10 % tal-valur tal-kuntratt inizjali għal kuntratti pubbliċi ta' servizzi u ta' provvista u kuntratti ta' konċessjoni ta' xogħlijiet jew ta' servizzi u 15 % tal-valur tal-kuntratt inizjali għal kuntratti pubbliċi ta' xogħlijiet;*

(d) fejn ir-rekwiziti minimi tal-proċedura inizjali tal-akkwist ma jkunux ġew modifikati. F'dak il-każ kwalunkwe modifika ta' valur li tirriżulta għandha tikkonforma mal-kondizzjonijiet stabbiliti taht il-punt (c) ta' dan is-subparagrafu, sakemm tali modifika tal-valur ma tirriżultax mill-applikazzjoni stretta tad-dokumenti tal-akkwist jew id-dispożizzjonijiet kuntrattwali.

Il-punti (a), (c) u (d) tal-ewwel subparagrafu ta' dan il-paragrafu jistghu japplikaw ukoll għal kuntratti qafas.

Il-valur tal-kuntratt inizjali m'għandux iqis ir-reviżjonijiet tal-prezzijiet.

Il-valur kumulattiv nett ta' bosta modifiki suċċessivi taht il-punt (c) tal-ewwel subparagrafu ta' dan il-paragrafu m'għandux jaqbeż il-limiti msemmija hemmhekk.

L-awtorità kontraenti għandha tapplika l-miżuri pubbliċitarji ex-post stipulati fl-Artikolu 103."

(23) L-Artikoli 115 sa 120 jinbidlu b'dan li ġejj:

"Artikolu 115

Garanziji

1. F'kazijiet apparti f'kuntratti b'valur baxx, l-awtorità kontraenti tista', jekk tqis xieraq u proporzjonat, fuq bażi ta' każ b'każ u soġġett għal analiżi tar-riskji, titlob lill-kuntratturi jipprezentaw garanzija sabiex jagħmlu kwalunkwe wahda minn dawn li ġejjin:

- (a) tillimita r-riskji finanzjarji konnessi mal-ħlas ta' prefinanzjament;
- (b) jiżguraw konformità ma' obbligi kuntrattwali sostanzjali fil-każ ta' xogħlijiet, provvisti jew servizzi kumplessi;
- (c) jiżguraw l-eżekuzzjoni shiħa tal-kuntratt ***matul il-perijodu ta' responsabbiltà tal-kuntratt.***

2. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati, ***dwar it-tipi ta' garanziji li jistgħu jkunu meħtieġa minn kuntratturi***, inklużi l-kriterji għall-analiżi tar-riskju, ***u dwar l-ammont massimu ta' kull tip ta' garanzija bhala perċentwali tal-valur totali tal-kuntratt.***

Artikolu 116

Żbalji sostanzjali, irregolaritajiet jew frodi

1. ***Għall-finijiet ta' dan l-Artikolu, "żball sostanzjali" tfisser kwalunkwe ksur ta' dispożizzjoni ta' kuntratt li jirriżulta minn azzjoni jew ommissjoni, li jikkawżaw jew li jistghu jikkawżaw telf għall-baġit.***
2. Meta l-proċedura tkun soġġetta għal żbalji sostanzjali, irregolaritajiet jew frodi, l-awtorità kontraenti għandha tissospendiha u tista' tiegħu kwalunkwe miżura meħtieġa, inkluża l-kancellazzjoni tal-proċedura.
3. Meta, wara l-firma tal-kuntratt, il-proċedura jew l-eżekuzzjoni tal-kuntratt tirriżulta li kienet soġġetta għal żbalji sostanzjali, irregolaritajiet jew frodi, l-awtorità kontraenti tista' tissospendi l-eżekuzzjoni tal-kuntratt, jew, fejn xieraq, titterminaha.

L-eżekuzzjoni tal-kuntratti tista' tiġi sospiża wkoll sabiex jiġi vverifikat jekk żbalji sostanzjali, irregolaritajiet jew frodi preżunti jkunux seħħew.

Meta tali żbalji, irregolaritajiet jew frodi sostanzjali jkun attribwiti lill-kuntrattur, l-awtorità kontraenti tista' wkoll tirrifjuta li tħallas jew tirkupra ammonti mħallsa b'mod indebitu, b'mod li huwa proporzjonat mas-serjetà tal-iżbalji, l-irregolaritajiet jew frodi sostanzjali.

4. L-OLAF għandu jeżerċita s-setgħa mogħtija lill-Kummissjoni mir-Regolament (Euratom, KE) Nru 2185/96* biex iwettaq spezzjonijiet u verifiki fuq il-post fl-Istati Membri u, skont il-ftehimiet ta' kooperazzjoni u assistenza reċiproka fis-seħħ, f'pajjiżi terzi u fis-sede ta' organizzazzjonijiet internazzjonali.
5. Il-Kummissjoni għandha tingħata s-setgħa tadotta atti delegati skont l-Artikolu 210 rigward ir-regoli dettaljati dwar is-sospensjoni tat-twertiq tal-kuntratt fil-każ ta' żbalji sostanzjali, irregolaritajiet jew frodi ■ .

■

Artikolu 117

L-awtorità kontraenti

1. L-istituzzjonijiet *fit-tifsira tal-Artikolu 2, l-agenzji jew il-korpi eżekuttivi fit-tifsira tal-Artikoli 208 u 209* għandhom jitqiesu li huma **awtoritajiet kontraenti** fil-każ ta' kuntratti mogħtija f'isimhom, *minbarra meta jixtru minn korp ċentrali għall-akkwisti. Id-dipartimenti ta' dawk l-istituzzjonijiet m'għandhomx ikunu meqjusa bħala awtoritajiet kontraenti meta jikkonkludu arranġamenti amministrattivi bejniethom.*

Dawk l-istituzzjonijiet għandhom jiddelegaw is-setgħat neċessarji għall-eżerċizzju tal-funzjoni ta' awtorità kontraenti skont l-Artikolu 65.

2. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar id-delegazzjoni tal-funzjoni tal-awtorità kontraenti *u dwar il-korpi ċentrali għall-akkwisti.*

Artikolu 118

Limiti applikabbli u perijodu sospensiv

1. Biex tagħti kuntratti pubbliċi u ta' konċessjoni, l-awtorità kontraenti għandha ***tirrispetta*** l-limiti preskritti fil-punti (a) u (b) tal-Artikolu 4 tad-Direttiva 2014/24/UE meta tagħżel proċedura stabbilita fl-Artikolu 104(1) ta' dan ir-Regolament. Dawn il-limiti għandhom jiddeterminaw il-miżuri ta' pubbliċità stipulati fl-Artikolu 103(1) u (2) ta' dan ir-Regolament.
2. Soġġetta għall-eċċezzjonijiet u l-kundizzjonijiet speċifikati fl-atti delegati adottati skont dan ir-Regolament, l-awtorità kontraenti m'għandhiex, fil-każ ta' kuntratti li l-valur tagħhom jisboq il-limiti msemmija fil-paragrafu 1, tiffirma l-kuntratt jew il-kuntratt qafas mal-offerent li jkun rebħu qabel ma jgħaddi perijodu sospensiv.
3. ***Il-perijodu sospensiv għandu jkun twil ghaxart ijiem meta jintużaw mezzi elettronici ta' komunikazzjoni, u 15-il jum meta jużaw mezzi oħrajn.***
4. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar il-kuntratti separati u kuntratti b'lottijiet, l-istima tal-valur ta' kuntratti pubbliċi u ta' konċessjoni, u l-perijodu sospensiv qabel l-iffirmar tal-kuntratt.

Artikolu 119

Regoli dwar l-aċċess għal akkwisti

Parteċipazzjoni fil-proċeduri ta' akkwist għandha tkun miftuħa fuq termini ugwali għall-persuni kollha, fiżiċi u ġuridiċi, li jkunu fil-kamp ta' applikazzjoni tat-Trattati u għall-persuni fiżiċi u ġuridiċi kollha stabbiliti f'pajjiż terz li jkollu ftehim speċjali mal-Unjoni fil-qasam tal-akkwist pubbliku permezz tal-kondizzjonijiet stabbiliti f'dak il-ftehim. Għandha wkoll tkun miftuħa għal organizzazzjonijiet internazzjonali.

Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar il-provi li għandhom jiġu pprovduti fir-rigward tal-aċċess għall-akkwisti.

Artikolu 120

Regolamenti tal-Organizzazzjoni Dinjija tal-Kummerċ dwar l-akkwisti

Meta l-Ftehim plurilaterali dwar l-Akkwisti Pubbliċi konkluz fi ħdan l-Organizzazzjoni Dinjija tal-Kummerċ ikun applikabbli, il-proċedura ta' akkwist għandha tkun miftuħa wkoll għal operaturi ekonomiċi stabbiliti fl-istati li jkunu rratifikaw dak il-ftehim, permezz tal-kondizzjonijiet stabbiliti fih.

* Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolarijiet oħra (*ĠU L 292, 15.11.1996, p. 2*)."

(24) L-Artikolu 131 huwa emendat kif ġej:

(a) il-paragrafu 4 jinbidel b'dan li ġej:

"4. L-Artikolu 105a, paragrafi 1 sa 4, 6 u 7 minbarra l-punt (b) tal-ewwel subparagrafu u t-tieni subparagrafu ta' dak il-paragrafu, il-paragrafi 8, 9, 11 u 13 sa 17 tal-Artikolu 106, u l-Artikolu 108 għandhom [] japplikaw għal applikanti u benefiċjarji ta' għotjiet. L-Artikolu 107 għandu japplika għall-applikanti. L-applikanti għandhom jiddikjaraw jekk humiex [] f'waħda mis-sitwazzjonijiet imsemmija fl-Artikolu 106(1) jew l-Artikolu 107 u, fejn applikabbli, jekk hadux miżuri ta' rimedju kif imsemmi fil-punt (a) tal-Artikolu 106(7).

Meta jwettaq il-verifika meħtieġa fir-rigward ta' proċeduri ta' għotja tiegħu li għadhom għaddejnin u ftehimiet eżistenti f'konformità mal-Artikolu 108(4), l-uffiċjal awtorizzanti għandu jiżgura li l-applikant jew il-benefiċjarju jkun ingħata l-opportunità li jippreżenta l-osservazzjonijiet tiegħu qabel l-adozzjoni ta' kwalunkwe miżura li taffettwa hażin id-drittijiet tiegħu.";

(b) il-paragrafu 5 jithassar;

(c) il-paragrafu 6 jinbidel b'dan li ġej:

"6. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati li jikkonċernaw l-arranġamenti għall-applikazzjonijiet ta' għotja, prova ta' nuqqas ta' esklużjoni, applikanti mingħajr personalità legali, persuni ġuridiċi li jiffurmaw applikant wieħed, [] kriterji ta' eliġibbiltà u għotjiet b'valur baxx."

(25) *Fl*-Artikolu 138(2), it-tielet subparagrafu jinbidel b'dan li ġej:

"Ir-regoli tal-konkors għandhom tal-inqas jistabbilixxu l-kondizzjonijiet għall-partecipazzjoni inkluzi l-kriterji għall-esklużjoni ■ , il-kriterji tal-għoti, l-ammont tal-premju u l-arranġamenti ta' hlas. *L-Artikolu 105a, il-paragrafi 1 sa 4, 6 u 7 minbarra l-punt (b) tal-ewwel subparagrafu u t-tieni subparagrafu ta' dak il-paragrafu, il-paragrafi 8, 9, 11 u 13 sa 17 tal-Artikolu 106 u l-Artikolu 108 għandhom japplikaw għal applikanti u rebbieha. L-Artikolu 107 għandu japplika għall-partecipanti.*"

(26) *Fl*-Artikolu 139, jiddaħhal il-paragrafu ■ li ġej:

"5a. *L-Artikolu 105a, paragrafu 1, minbarra l-punti (e) u (f) ta' dak il-paragrafu, il-paragrafi 2 sa 4, 6 sa 9 u 13 sa 17 tal-Artikolu 106, u l-Artikoli 107 u 108 għandhom japplikaw għal strumenti ta' investiment iddedikati jew għal intermedjarji finanzjarji ■ . Benefiċjarji finali għandhom jipprovdi lil intermedjarji finanzjarji b'dikjarazzjoni fuq l-unur iffirmata li tikkonferma li huma mhumieq f'waħda mis-sitwazzjonijiet imsemmija fil-punti (a), (b), (c) u (d) tal-Artikolu 106(1) jew il-punti (b) u (c) tal-Artikolu 107(1).*"

(27) Fl-Artikolu 163, il-paragrafu 1 jinbidel b'dan li ġej:

"1. Il-Qorti tal-Awdituri għandha tittrażmetti lill-istituzzjoni jew korp ikkonċernat kwalunkwe osservazzjoni tagħha li, fl-opinjoni tagħha, għandha tidher f'rapport speċjali. Dawk l-osservazzjonijiet għandhom jibqghu kunfidenzjali u soġġetti għal proċedura kontradittorja.

L-istituzzjoni jew korp ikkonċernat għandu jinforma lill-Qorti tal-Awdituri, b'mod ġenerali, fi żmien sitt ġimghat mit-trażmissjoni ta' dawk l-osservazzjonijiet, bi kwalunkwe tveġiba li huma jkunu jixtiequ jagħtu rigward l-osservazzjonijiet. Dak il-perijodu għandu jiġi sospiż, f'każijiet debitament ġustifikati, b'mod partikolari meta, matul il-proċedura kontradittorja, ikun meħtieġ li l-istituzzjoni jew korp ikkonċernat jiksbu rispons mill-Istati Membri sabiex jiffinalizzaw it-tveġiba tagħhom.

It-tveġibiet tal-istituzzjoni jew korp ikkonċernat għandhom jindirizzaw l-osservazzjonijiet tal-Qorti tal-Awdituri b'mod dirett u esklużiv.

Il-Qorti tal-Awdituri ghandha tiżgura li r-rapporti speċjali jiġu abbozzati u adottati f'perijodu ta' żmien adegwat, li ġeneralment m'għandux ikun aktar minn 13-il xahar.

Ir-rapport speċjali, flimkien mat-tweġibiet tal-istituzzjonijiet jew korpi kkonċernati, għandhom ikunu trażmessi minghajr dewmien lill-Parlament Ewropew u lill-Kunsill, u kull wiehed minnhom għandu jiddeċiedi, meta xieraq flimkien mal-Kummissjoni, liema azzjoni għandha tittiehed bhala reazzjoni għal dan.

Il-Qorti tal-Awdituri għandha tiehu l-passi kollha meħtieġa sabiex tiżgura li t-tweġibiet għall-osservazzjonijiet tagħha minn kull istituzzjoni jew korp ikkonċernat, kif ukoll il-perijodu ta' żmien sabiex jiġi abbozzat ir-rapport speċjali, jiġu ppubblikati immedjatament flimkien mar-rapport speċjali."

(28) *L-Artikolu 166 jinbidel b'dan li ġej:*

"Artikolu 166

Miżuri ta' segwitu

- 1. F'konformità mal-Artikolu 319 TFUE u l-Artikolu 106a tat-Trattat Euratom, il-Kummissjoni, l-istituzzjonijiet l-oħrajn, u l-korpi msemmija fl-Artikoli 208 u 209 ta' dan ir-Regolament għandhom jiehdu l-passi kollha xierqa sabiex jaġixxu fuq l-osservazzjonijiet li jakkumpanjaw id-deċiżjoni tal-kwittanza tal-Parlament Ewropew u l-kummenti li jakkumpanjaw ir-rakkomandazzjoni għall-kwittanza kif adottata mill-Kunsill.*

2. *Fuq it-talba tal-Parlament Ewropew jew tal-Kunsill, l-istituzzjonijiet u l-korpi msemija fil-paragrafu 1 għandhom jirrapportaw dwar il-miżuri mehuda fid-dawl ta' dawn l-osservazzjonijiet u kummenti, u, partikolarment, fuq l-istruzzjonijiet mogħtija lil kwalunkwe wiehed mid-dipartimenti tagħhom li huma responsabbli għall-implimentazzjoni tal-baġit. L-Istati Membri għandhom jikkooperaw mal-Kummissjoni billi jinformawha bil-miżuri li huma jkunu hadu sabiex jaġixxu fuq dawn l-osservazzjonijiet sabiex il-Kummissjoni tkun tista' tiegħu kont tagħhom meta thejji r-rapport tagħha. Ir-rapporti mill-istituzzjonijiet għandhom ikunu trażmessi wkoll lill-Qorti tal-Awdituri."*

(29) Fl-Artikolu 183(4), l-ewwel subparagrafu jinbidel b'dan li ġej:

"4. Meta jkun qed jieħu sehem fi proċeduri ta' għotjiet jew ta' akkwist f'konformità mal-paragrafu 1 ta' dan l-Artikolu, il-JRC m'għandux ikun soġġett għall-kondizzjonijiet stabbiliti fl-**Artikoli 105a**, 106 il-punti (a) u (b) tal-Artikolu 107(1), Artikolu 108 u Artikolu 131(4) dwar dispożizzjonijiet li jirrigwardaw esklużjoni u penali fir-rigward tal-akkwist u l-għotjiet."

(30) L-Artikolu 190 huwa emendat kif ġej:

(a) il-paragrafu 2 jinbidel b'dan li ġej:

"2. Id-dispożizzjonijiet tal-Kapitolu 1 tat-Titolu V tal-Ewwel Parti relatati mad-dispożizzjonijiet generali dwar l-akkwist għandhom ikunu applikabbli għal-kuntratti koperti b'dan it-Titolu bla ħsara għad-dispożizzjonijiet speċjali li jirrigwardjaw il-limiti u l-arrangamenti għall-ġoti ta' kuntratti esterni li għandhom jiġu stabbiliti fl-atti delegati adottati skont dan ir-Regolament. L-Artikoli 117 u 120 m'għandhomx ikunu applikabbli għall-akkwist stabbilit f'dan il-Kapitolu.

Dan il-Kapitolu għandu japplika għal:

- (a) l-akkwist meta l-Kummissjoni ma tagħtix kuntratti f'isimha stess;
- (b) l-akkwist minn entitajiet jew persuni fdati skont il-punt (c) tal-Artikolu 58(1) fejn previst fil-ftehim ta' finanzjament imsemmija fl-Artikolu 189.";

(b) il-paragrafu 4 jinbidel b'dan li ġej:

"4. Dan il-Kapitolu m'għandux japplika għall-azzjonijiet taht l-atti bażiċi speċifiċi għas-setturi li jirrigwardaw l-għajnuna għall-ġestjoni tal-kriżijiet umanitarji, l-operazzjonijiet tal-protezzjoni ċivili u l-operazzjonijiet ta' għajnuna umanitarja."

(31) L-Artikolu 191 jinbidel b'dan li ġej:

"Artikolu 191

Regoli dwar l-aċċess għal akkwisti

1. Il-partecipazzjoni fil-proċeduri ta' akkwist għandha tkun miftuħa fuq termini ugwali għall-persuni kollha fi hdan l-ambitu tat-Trattati u għal kwalunkwe persuna fiżika jew ġuridika oħra f'konformità mad-dispożizzjonijiet speċifiċi fl-istrumenti bażiċi li jirregolaw is-settur tal-kooperazzjoni kkonċernat. Għandha wkoll tkun miftuħa għal organizzazzjonijiet internazzjonali.
2. Fil-każijiet imsemmija fl-Artikolu 54(2), jista' jkun deċiż, f'ċirkostanzi eċċezzjonali debitament ġustifikati mill-uffiċjal awtorizzanti responsabbli, li ċittadini ta' pajjiżi terzi appartu minn dawk imsemmija fil-paragrafu 1 ta' dan l-Artikolu, jithallew jagħmlu offerti għall-kuntratti.

3. Meta jkun japplika ftehim dwar it-twessigh tas-suq għall-akkwist ta' oġġetti jew servizzi li tiegħu l-Unjoni hija parti, il-proċeduri ta' akkwist għal kuntratti ffinanzjati mill-baġit għandhom ukoll ikunu miftuħa wkoll għal persuni fiżiċi u ġuridiċi stabbiliti f'pajjiż terz għajr dawk imsemmija fil-paragrafi 1 u 2, taħt il-kondizzjonijiet stabbiliti f'dak il-ftehim.
4. Il-Kummissjoni għandha tingħata s-setgħa tadotta atti delegati f'konformità mal-Artikolu 210 fir-rigward ta' regoli dettaljati dwar l-aċċess għall-proċeduri ta' akkwist."

(32) Fl-Artikolu 204 jinżdied il-paragrafu li ġej:

*"L-esperti għandhom ikunu soġġetti għall-**Artikolu 105a**, paragrafi 1 **sa 3 u 7 minbarra l-punt (b) tal-ewwel subparagrafu u t-tieni subparagrafu ta' dak il-paragrafu, il-paragrafi 8 sa 10, il-punt (a) tal-paragrafu 11 u l-paragrafi 13 sa 17 tal-Artikolu 106,** u l-Artikoli 107 u 108."*

(33) L-Artikolu 209 huwa emendat kif ġej:

(a) l-ewwel erba' paragrafi jsiru paragrafu 1;

(b) jinżdied il-paragrafu li ġej:

"2. Ghandhom japplikaw il-paragrafi 2 sa 4 tal-Artikolu 208."

(34) Fl-Artikolu 211, it-tieni paragrafu jinbidel b'dan li ġej:

"It-tali rieżami ghandu jkopri, fost l-ohrajn, l-implementazzjoni tad-dispożizzjonijiet fit-Titolu VIII tal-Ewwel Parti u l-iskadenzi stabbiliti fl-Artikolu 163(1)."

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-1 ta' Jannar 2016.

Dan ir-Regolament għandu jorbot fl-intier tiegħu u japplika direttament f'*l-Istati Membri kollha*.

Magħmul fi ..., ...

Għall-Parlament Ewropew

Għall-Kunsill

Il-President

Il-President
